

दैनिक

मीडिया ऑडिटर

सतना, रीवा से एक साथ प्रकाशित



सूर्यवंशी के रिकॉर्ड ...
@ पेज 7

संक्षिप्त समाचार

आतंकवाद के खिलाफ जंग में भारत के साथ इंडोनेशिया भी दहाड़

जकार्ता (एजेंसी)। पाकिस्तान के आतंकी ठिकानों पर ऑपरेशन सिंघुर चलाने के बाद भारत ने दुनिया के कई देशों में सर्वदलीय सांसदों का डेलीगेशन भेजा है। इस कड़ी में एक भारतीय डेलीगेशन इंडोनेशिया भी पहुंचा। इंडोनेशिया ने आतंकवाद के खिलाफ कड़े रुख का जबरदस्त समर्थन किया है। इंडोनेशिया की नेशनल मूवमेंट पार्टी (पीएनए) के नेताओं ने भारत के साथ एकजुटता प्रदर्शित करते हुए बृहस्पतिवार को भारतीय सर्वदलीय प्रतिनिधिमंडल से कहा कि “आतंकवाद फैलाने के लिए धर्म और जाति को आधार नहीं बनाया जा सकता।” इंडोनेशिया का यह आह्वान सुनकर निश्चित रूप से पाकिस्तान को बड़ा झटका लगेगा। भारतीय सर्वदलीय प्रतिनिधिमंडल ने इंडोनेशिया में मित्र देशों के स्थानीय राजदूतों से मुलाकात की। मित्र देशों के राजनयिकों ने सभी रूपों में आतंकवाद की कड़ी निंदा की और इस खतरे का

मुकाबला करने के लिए एकजुट वैश्विक प्रयासों की तत्काल आवश्यकता को देखाया। जनता दल (यु) के सांसद संजय कुमार झा के नेतृत्व में सर्वदलीय प्रतिनिधिमंडल, आतंकवाद के खिलाफ भारत की लड़ाई के बारे में नयी दिल्ली के स्पष्ट रुख से स्थानीय नेताओं और राजनयिकों, थिंक टैंक और मीडिया को अवगत कराने के मिशन के साथ यहां आया है। जकार्ता में भारतीय दूतावास ने ‘एक्स’ पर एक पोस्ट में कहा, “भारतीय सांसदों ने आतंकवाद को बिल्कुल बदरस्त नहीं करने के भारत के रुख पर विचार साझा किए।” पोस्ट में यह भी कहा गया, “पीएनए पार्टी नेतृत्व ने भारत के पहलगाम में हुए भीषण आतंकवादी हमले के पीड़ितों के प्रति संवेदना व्यक्त की। पीएनए नेताओं ने बताया कि वे भारत के साथ एकजुट खड़े हैं। उन्होंने स्पष्ट रूप से कहा कि आतंकवाद फैलाने के लिए धर्म और जाति को आधार नहीं बनाया जा सकता।”

जोरदार झटकों से फिर हिली पाकिस्तान की धरती

इस्लामाबाद (एजेंसी)। पाकिस्तान एक बार फिर भूकंप के झटकों से कांप उठा। बृहस्पतिवार को सुबह देश के विभिन्न हिस्सों में 4.4 तीव्रता का भूकंप महसूस किया गया, जिससे लोगों में दहशत फैल गई। अचानक हिलती धरती के कारण कई इलाकों में अफरा-तफरी मच गई और लोग अपने घरों व दफ्तरों से बाहर निकलकर खुले स्थानों की ओर भागे। बताया जा रहा है कि भूकंप का केंद्र जमीन से 10 किलोमीटर की गहराई में था। हालांकि अब तक किसी जान-माल के नुकसान की खबर नहीं है, लेकिन लोगों के बीच भय और चिंता स्पष्ट रूप से देखी गई। स्थानीय मीडिया रिपोर्टों के अनुसार, कई शहरों में लोग नमाज़ के वक्त मस्जिदों में थे, जब ज़मीन हिलने लगी। डर के मारे लोग



बाहर आ गए और कुछ देर तक खुले मैदानों में उड़े रहे। पाकिस्तान में पिछले कुछ दिनों से बार-बार भूकंप के झटके आ रहे हैं। विशेष रूप से खैबर पख्तूनख्वा और बलूचिस्तान के पहाड़ी इलाकों में भूकंपीय गतिविधियां लगातार देखी जा रही हैं। विशेषज्ञों के अनुसार, पाकिस्तान एक सक्रिय टेक्टॉनिक जोन पर स्थित है, जहाँ भारतीय और यूरेशियन प्लेटों के टकराव के कारण बार-बार भूकंप आते हैं।

पाकिस्तान की सीमा से लगे राज्यों में 31 मई को होगी मॉक ड्रिल



नई दिल्ली (एजेंसी)। पाकिस्तान की सीमा से लगे राज्यों और केंद्र शासित प्रदेशों में 31 मई को ऑपरेशन शीलड के तहत मॉक ड्रिल की जाएगी। पहले इसे 29 मई को किया जाना था लेकिन प्रशासनिक कारणों से स्थगित करना पड़ा था। अब

● 31 मई को ऑपरेशन शीलड के तहत मॉक ड्रिल

मॉक ड्रिल का आयोजन 31 मई को होगा। यह मॉक ड्रिल जम्मू-कश्मीर, पंजाब, राजस्थान और गुजरात सहित पाकिस्तान की सीमा से लगे सभी पश्चिमी राज्यों और केंद्र शासित प्रदेशों में आयोजित की जाएगी। मॉक ड्रिल का आयोजन इसलिए करया जा रहा है ताकि भविष्य में दुश्मन

मुल्क की ओर से होनेवाले हमलों को लेकर नागरिक सतर्क रहें। मॉक ड्रिल एक तरह का अभ्यास है जिसमें लोगों को इमरजेंसी के हालात से निपटने के बारे में जानकारी दी जाती है। लोगों से यह बताया जाता है कि अगर किसी तरह का हमला हो या आपदा की स्थिति आए तो आम लोगों को कैसे अपना बचाव करना चाहिए। बता दें कि भारत और पाकिस्तान के बीच करीब 3300 किमी लंबा बॉर्डर है। जम्मू-कश्मीर, पंजाब, राजस्थान और गुजरात की सीमा पाकिस्तान से लगती है। बता दें कि नागरिक सुरक्षा नियम, 1968 की धारा 19 के तहत मिली शक्तियों का प्रयोग करते हुए गृह मंत्रालय ने 31.05.2025 को देश की पश्चिमी सीमा से सटे राज्यों के सभी जिलों में दूसरा नागरिक सुरक्षा अभ्यास ऑपरेशन

शील्ड- आयोजित करने का फैसला लिया है। 7 मई को हुए मॉक ड्रिल में पाई गई थी खामियां इन्हें पहले 07 मई को आयोजित प्रथम नागरिक सुरक्षा अभ्यास के दौरान देश के संवेदनशील क्षेत्रों में नागरिक सुरक्षा तैयारियों में गंभीर खामियां पाई गईं थीं। इन खामियों के समाधान के लिए दूसरे नागरिक सुरक्षा अभ्यास के तहत मॉक ड्रिल का आयोजन करया जा रहा है। बता दें कि पहले मॉक ड्रिल के बाद भारतीय सेना ने पाकिस्तान स्थित आतंकी ठिकानों पर हमला किया था। इस अभ्यास में सिविल डिफेंस वाटन, रजिस्टर्ड स्वयंसेवक और राष्ट्रीय केडेट कोर , राष्ट्रीय सेवा योजना , नेहरू युवा केंद्र संघटन और भारत स्काउट्स एंड गाइड्स सहित युवा संगठन शामिल होंगे। मॉक ड्रिल के दौरान युद्ध की स्थिति में कैसे

नागरिकों को अपना बचाव करना है इसके बारे में जागरूक किया जाएगा। इस दौरान युद्ध के साधन बर्जें और ब्लैकआउट भी होंगे।
ब्लैकआउट के दौरान क्या करें, क्या नहीं:किसी भी बिल्डिंग में कोई रेशनी नहीं होनी चाहिए, अगर हो तो उसे अपारदर्शी चीजों से ढक देना चाहिए। किसी चमकदार लाइट बिल्डिंग के छत वाले हिस्से के बाहर दिखाई नहीं देनी चाहिए।बिल्डिंग या उसके किसी भी हिस्से के बाहर ऊपर की ओर कोई चमक नहीं होनी चाहिए। किसी भी बिल्डिंग के बाहर सजावट या विज्ञापन के लिए कोई रेशनी नहीं होनी चाहिए। ब्लैकआउट के दौरान कार में लगने वाली सभी लाइट्स को स्क्रैन किया जाना चाहिए, जिनसे बीम निकलती है।

‘पढ़ाई के तनाव के चलते इंजीनियरिंग की छात्रा ने की आत्महत्या’

कोडगु (एजेंसी)। कर्नाटक के कोडगु जिले के सीईटी कॉलेज के हॉस्टल में इंजीनियरिंग की छात्रा की ने सुसाइड कर लिया। जानकारी के अनुसार, पोनमपेट के हल्लिंगडू सीईटी कॉलेज में आर्टिफिशियल इंटेलिजेंस और मशीन लर्निंग (एआईएमएल) की प्रथम वर्ष की छात्रा तेजस्विनी (19) ने बुधवार को अपने हॉस्टल के कमरे में आत्महत्या कर ली। इंजीनियरिंग की छात्रा तेजस्विनी रायचूर निवासी महंतप्पा की इकलौती बेटी थी। सूत्रों के अनुसार, उसने हाल ही में तीन दिन पहले अपने दोस्तों के साथ अपना जन्मदिन मनाया था और बुधवार को उन लोगों को फिर से मिठाई बांटी थी जो पहले के जन्म में शामिल नहीं हो पाए थे। वह क्लास लेने के बाद शाम करीब 4 बजे हॉस्टल लौटी थी। लगभग 4-30 बजे उसकी एक सहपाठी ने देखा कि उसका दरवाजा अंदर से बंद था। बार-बार पुकारने के बावजूद कोई प्रतिक्रिया नहीं मिली। मामले की सूचना तुरंत छात्रावास के पर्यवेक्षक को दी गई। दरवाजा खोलने पर तेजस्विनी बेहोश पाई गई। छात्रा की मौत मौके पर ही हो चुकी थी। इसके बाद छात्रा के परिजनों को मामले की जानकारी दी गई। तेजस्विनी के कमरे से कथित तौर पर एक सुसाइड नोट मिला है। छात्रा ने लिखा है कि वह पढ़ाई के दबाव के कारण यह कदम उठा रही है। छात्रा ने सुसाइड नोट में छह बैकलॉग और पढ़ाई जारी रखने की अनिच्छा का उल्लेख है। तेजस्विनी ने सुसाइड नोट में लिखा है कि वह छह बैकलॉग्स के कारण बहुत ही तनाव थी। वह अब पढ़ाई जारी रखना नहीं चाहती। इस कारण वह सुसाइड कर रही है। मामले की सूचना के बाद पोनमपेट पुलिस ने घटनास्थल पर पहुंची। पुलिस ने शव को पोस्टमार्टम के लिए भेज दिया है। बेटी की मौत से परिवार में मातम पसरा है और परिजनों का गे-गेकर बुग हाल है।

पाकिस्तान की गोलीबारी से प्रभावित पुंछ और अन्य इलाकों को दें राहत पैकेज

राहुल गांधी ने पीएम मोदी को लिखा पत्र

नई दिल्ली (एजेंसी)। कांग्रेस के सीनियर नेता और लोकसभा में नेता प्रतिपक्ष राहुल गांधी ने प्रधानमंत्री नरेंद्र मोदी को पत्र लिखा है। राहुल गांधी ने पीएम मोदी से पाकिस्तान की गोलाबारी से प्रभावित जम्मू-कश्मीर के पुंछ और अन्य सभी इलाकों के लिए राहत और पुर्नार्वास पैकेज देने की मांग की है।

पिछले शनिवार को राहुल गांधी ने जम्मू-कश्मीर के पुंछ का दौरा किया था और प्रभावित लोगों के साथ समय बिताया था। इनमें वे परिवार भी शामिल थे जिन्होंने 7 मई से 10 मई के बीच सीमा पार से हुए हमलों में अपने सदस्यों को खो दिया था। राहुल गांधी ने गोलाबारी से प्रभावित गुरुद्वारा सिंह सभा, मंदिर गीता भवन और मदरसा जिया-उल-उनुम का भी दौरा किया और क्राइस्ट हाई स्कूल में छात्रों से बातचीत की। पीएम मोदी को लिखे अपने पत्र में गांधी ने कहा कि उन्होंने हाल ही में पुंछ का दौरा किया,



जहां पाकिस्तानी गोलाबारी में 4 बच्चों सहित 14 लोगों की दुखद मौत हो गई और दर्जनों लोग घायल हो गए थे।

गिराई जाएंगी बाढ़ का कारण बनने वाली इमारतें

डिप्टी सीएम ने खुद दिए विभाग को आदेश

बेंगलुरु (एजेंसी)। देश के कई जिलों में बाढ़ के पानी को लेकर कोई ठोस प्लान नहीं देखने को मिलता। सरकारें तब जगती हैं जब बरसात होनी शुरू हो जाती है, खैर अब कर्नाटक डिप्टी सीएम डीके शिवकुमार ने राजधानी बेंगलुरु में बारिश के पानी से बाढ़ जैसी स्थिति न बनें इसके लिए एक प्लान बनाया है, और उस पर अमल करने के लिए बृहत बेंगलुरु महानगर पालिका को आदेश भी दे दिया है।प्लान यह है कि आपदा प्रबंधन अधिनियम के तहत बेंगलुरु में अब बारिश के पानी के प्राकृतिक प्रवाह में बाधा डालने वाली और बाढ़ का कारण बनने वाली इमारतों को ध्वस्त किया जाएगा। उपमुख्यमंत्री डीके शिवकुमार ने नगर निकाय अधिकारियों को ऐसा करने का निर्देश दिया है। बेंगलुरु के विकास मंत्री का प्रभार भी संभाल रहे शिवकुमार ने शहर के उन इलाकों का दौरा किया, जहां हाल ही में हुई बारिश के दौरान बाढ़ जैसी स्थिति बन



गई थी। उन्होंने मान्यता टेक पार्क के निकट नालों का भी निरीक्षण किया, जिनकी वजह से हाल में बाढ़ जैसी स्थिति बनी थी।

डिप्टी सीएम शिवकुमार ने कहा, -मुख्यमंत्री और मैंने पहले ही वर्षा प्रभावित क्षेत्रों का दौरा कर लिया है, यह

बहुत ही महत्वपूर्ण जंकशन है क्योंकि यहीं से सप्तस्था शुरू हुई और अब अन्य क्षेत्रों में भी फैल गई है।- उन्होंने आगे कहा कि पानी के धारा में बाधा डालने वाले कुछ व्यक्तियों ने कोर्ट से सेटे ऑर्डर ले लिया है और यहां तक ?कि कुछ नगर निगम के अधिकारी

भी सहयोग नहीं कर रहे हैं। इसलिए मैंने अधिकारियों को आपदा प्रबंधन अधिनियम के तहत बाधा बनने वाली बिल्डिंग्स को हटाने का आदेश दे दिया है। उन्होंने आगे स्पष्ट किया कि सरकार का किसी भी व्यक्ति विशेष की संपत्ति को नुकसान पहुंचाने या अन्यायपूर्ण कार्य करने का इरादा नहीं है। यहां मुद्दा यह है कि बारिश के पानी की धारी सुचारू रूप से बहनी चाहिए। इसीलिए मैंने स्वयं क्षेत्र का दौरा किया और निरीक्षण किया। हमें इसके लिए स्थायी हल ढूंढना जरूरी है। उन्होंने कहा, -यदि किसी के तकनीकी कारणों से कोई गलती हुई है, तो हम उसे मुआवजा देंगे। हमें इस मुद्दे का स्थायी हल चाहिए। इसपर सभी सहमत हैं और हम अपना काम जारी रखेंगे।- आगे डिप्टी सीएम ने कहा कि सरकार ने बृहत बेंगलुरु महानगर पालिका के चीफ कमिश्नर एम महेश्वर राव को अतिक्रमण हटाने का पूरा अधिकार दिया है।

बेटे के दोस्त ने घर में घुसकर मारी गोली, पति की मौत, पत्नी घायल

दिल्ली (एजेंसी)। दिल्ली के स्वरूप नगर थाना क्षेत्र के कादी विहार में बुधवार शाम एक सनसनीखेज गोलीकांड ने इलाके में दहशत फैला दी। यहां कथित तौर पर एक दंपति के घर में घुसकर उनके बेटे के दोस्त ने ही ताबड़तोड़ गोलियां चलाईं। इस घटना में पति की मौके पर ही मौत हो गई, जबकि पत्नी गंभीर रूप से घायल हो गई। घायल पत्नी को अस्पताल में भर्ती कराया गया है, जहां उनकी हालत नाजुक बनी हुई है। दिल्ली पुलिस ने इस मामले में त्वरित कार्रवाई शुरू कर दी है और आरोपियों की तलाश में कई टीमें गठित की हैं। पुलिस को शाम करीब 7 बजे कादी विहार में फायरिंग की सूचना मिली। मौके पर पहुंची स्वरूप नगर थाना पुलिस ने पाया कि 42 वर्षीय अशोक और उनकी 40 वर्षीय पत्नी रचना पर हमलावरों ने कई गंडेड गोलियां चलाईं। अशोक, जो पैसे से टूक ड्राइवर थे, की मौके पर ही मौत हो गई, जबकि रचना को गंभीर हालत में नजदीकी अस्पताल में भर्ती कराया गया। फोरेंसिक टीम ने घटनास्थल पर पहुंचकर साक्ष्य जुटाए, जिसमें खाली कारतूस और अन्य सबूत शामिल हैं।



केंद्र सरकार के निर्णय से प्रदेश के किसानों को होगा लाभ-मुख्यमंत्री

मीडिया ऑडीटर, भोपाल (एजेंसी) । मुख्यमंत्री डॉ. मोहन यादव ने केंद्र सरकार द्वारा 14 खरीफ फसलों के न्यूनतम समर्थन मूल्य (एमएसपी) में की गई वृद्धि के लिए प्रधानमंत्री श्री नरेन्द्र मोदी का आभार व्यक्त किया है। प्रधानमंत्री श्री नरेन्द्र मोदी की अध्यक्षता में आर्थिक मामलों की मंत्रिमंडलीय समिति ने विपणन सीजन 2025-26 के लिए 14 खरीफ फसलों के न्यूनतम समर्थन मूल्य (एमएसपी) में वृद्धि की है। मुख्यमंत्री डॉ. यादव ने प्रधानमंत्री श्री मोदी का आभार व्यक्त किया है। मुख्यमंत्री डॉ. यादव ने बताया कि एमएसपी में रामतिल में 820 और रागी में 596 के साथ ही कपास में 589 रुपए प्रति क्विंटल की वृद्धि की गई है। मध्यप्रदेश में धान और सोयाबीन सहित इन सभी फसलों का उत्पादन व्यापक है। इस नाते मध्यप्रदेश के किसानों के कल्याण के लिए यह महत्वपूर्ण निर्णय है। मुख्यमंत्री ने इस बात पर प्रसन्नता व्यक्त की है कि उत्पादों के न्यूनतम समर्थन मूल्यों में वृद्धि का लाभ मध्यप्रदेश के किसान भाइयों को भी प्राप्त होगा।

निजी विद्यालयों में नि-शुल्क प्रवेश के लिये ऑनलाइन लॉटरी

मीडिया ऑडीटर, भोपाल (एजेंसी) । राज्य शिक्षा केन्द्र द्वारा प्रातः-11 बजे नि-शुल्क एवं अनिवार्य बाल शिक्षा का अधिकार अधिनियम के तहत अशासकीय स्कूलों में नि-शुल्क प्रवेश के लिये ऑनलाइन लॉटरी होगी। इसका सीधा प्रसारण राज्य शिक्षा केन्द्र के यूट्यूब चैनल पर किया जायेगा। आवेदकप्रातः 11 के बाद उनके बच्चे/चों को आवंटित शाला की जानकारी आरटीई पोर्टल पर भी देख सकेंगे। साथ ही बच्चों के माता-पिता आवंटन-पत्र डाउनलोड कर सकेंगे। जानकारी आवेदकों के पंजीकृत मोबाइल नंबर पर एसएमएस के माध्यम से भी भेजी जायेगी। उल्लेखनीय है कि शिक्षा का अधिकार अधिनियम की धारा 12 (1) के अंतर्गत, गैर अनुदान प्राप्त अशासकीय विद्यालयों में, वंचित समूह एवं कमजोर वर्ग के बच्चों को कक्षा-1 या प्री-स्कूल की प्रथम प्रवेशित कक्षा में न्यूनतम 25 प्रतिशत सीटों पर नि-शुल्क प्रवेश का प्रावधान है। इसके लिए मध्यप्रदेश में पूर्णतः पाददर्शी प्रक्रिया के तहत आवेदन एवं शाला आवंटन ऑनलाइन तरीके से किया जाता है। इस वर्ष दस्तावेज सत्यापन के बाद ऑनलाइन लॉटरी के लिये लगभग एक लाख 66 हजार 751 बच्चे पात्र पाये गये हैं। इनमें 87 हजार 21 बालक तथा 79 हजार 730 बालिकाएँ हैं। इन बच्चों से फार्म भरने का कोई भी शुल्क नहीं लिया गया है। ऑनलाइन लॉटरी द्वारा चयनित बच्चे/चों को इस वर्ष प्रदेश के पात्र 18 हजार 422 निजी विद्यालयों की 93 हजार 822 सीटों पर प्रवेश मिलेगा। ऑनलाइन लॉटरी में शाला आवंटन के बाद चयनित बच्चे/चों के अभिभावकों द्वारा 2 से 10 जून के मध्य उन्हें आवंटित शालाओं में जाकर अपने बच्चे/चों का नि-शुल्क प्रवेश कराना होगा।

पीडीएस से राशन सामग्री लेने वाले हितग्राही अपने फ़ोन से कर सकते हैं ई-केवायसी-खाद्य मंत्री

मीडिया ऑडीटर, भोपाल (एजेंसी) । खाद्य, नागरिक आपूर्ति एवं उपभोक्ता संरक्षण मंत्री श्री गोविंद सिंह राजपूत ने जानकारी दी है कि पीडीएस से राशन सामग्री लेने वाले हितग्राही को ई-केवायसी करने के लिये कहीं भी जाने की आवश्यकता नहीं है। वह अपने एंड्राइड फोन पर मेरा ई-केवायसी'' एप को डाउनलोड कर अपने फेस वेरिफिकेशन के माध्यम से ई-केवायसी कर सकता है। वृद्ध हितग्राही एवं बच्चों की ई-केवायसी भी इस एप से कर सकते हैं। मंत्री श्री राजपूत ने बताया है कि परिवार के किसी एक सदस्य के मोबाइल से ही सभी सदस्यों की फेस ई-केवायसी की जा सकती है। साथ ही मध्यप्रदेश से बाहर गये हितग्राही किसी भी प्रदेश में इस एप पर अपना ई-केवायसी कर सकते हैं। उन्होंने बताया कि 15 अप्रैल, 2025 से अब तक 8 लाख से अधिक हितग्राहियों ने इस सुविधा का लाभ लेकर घर बैठे अपनी ई-केवायसी करायी है तथा बिना किसी समस्या के राशन प्राप्त कर रहे हैं।

काश्यप मध्यप्रदेश बास्केटबॉल एसोसिएशन के मुख्य संरक्षक बने



मीडिया ऑडीटर, भोपाल (एजेंसी) । मध्यप्रदेश बास्केटबॉल एसोसिएशन के अध्यक्ष कुलविंदर सिंह गिल ने आज भोपाल में एक प्रतिनिधि मण्डल के साथ क्रीड़ा भारती के राष्ट्रीय कार्याध्यक्ष एवं एमएसएमई मंत्री चेतन्य कुमार काश्यप से भेंट की और उन्हें एसोसिएशन का मुख्य

संरक्षक बनाया जाने का पत्र सौंपा। इस अवसर पर बास्केटबॉल खेल के विकास पर चर्चा की। उन्होंने श्री काश्यप को आगामी 10 जून से इंदौर में प्रारंभ हो रही साउथ एशिया स्मार्थ के लिए इंडिया टीम के खिलाड़ियों के प्रशिक्षण शिविर के लिए आमंत्रित किया।

कृषि समागम का उद्देश्य किसानों को खेती की नई तकनीक और आधुनिक उपकरणों की जानकारी देना : मंत्री श्री पटेल

मीडिया ऑडीटर, भोपाल (एजेंसी) । पंचायत एवं ग्रामीण विकास व श्रम मंत्री श्री प्रहलाद सिंह पटेल के मुख्य आतिथ्य में नरसिंहपुर में तीन दिवसीय कृषि उद्योग समागम का समापन कार्यक्रम कृषि उजज मंडी के समीप हुआ। मंत्री श्री पटेल ने कहा कि कृषि उद्योग समागम की शुरुआत से लेकर समापन जिस सटीक रणनीति से संपन्न हुआ, इसके लिए जिला प्रशासन को धन्यवाद देने आया है।

मेले में विभिन्न जिलों से आये किसानों की यहां मौजूदगी रही। यहां आकर मैंने विभिन्न उत्पादों व आम की किस्मों को देखा है उन्होंने कहा कि मुख्यमंत्री डॉ. यादव ने भी कृषि समागम कार्यक्रम की सराहना



की।

मंत्री श्री पटेल ने कहा कि इस मेले का उद्देश्य किसानों व उद्यमियों को परंपरागत खेती की बजाय जैविक और उन्नत खेती

के प्रति जागरूक करना और आधुनिक उपकरणों, कृषि वैज्ञानिकों के माध्यम से खेती में मार्गदर्शन और तकनीकी परामर्श देना था। अब समय आ गया है कि किसान एक-दूसरे से विचार-विमर्श और मंथन कर खेती की इन तकनीक को समझें, जिससे भू-जल स्तर बना रहे। कलेक्टर श्रीमती पटेल ने तीन दिवसीय कृषि उद्योग समागम मेले के बारे में बताया। समापन कार्यक्रम में किसानों ने भी अपने विचार साझा किये हैं। उन्होंने कहा कि उन्नत खेती की ओर बढ़ने का मुख्यमंत्री का यह निर्णय सराहनीय है। किसानों के कृषि संबंधी नवीन कृषि उपकरणों को एक ही कार्यक्रम में समाहित किया गया है। कृषि आधारित प्रदर्शनी का लाभ किसानों को मिला है। किसानों ने प्रदर्शनी को सराहा। मंत्री श्री पटेल ने प्रगतिशील किसानों का सम्मान किया।

मध्यप्रदेश में बनी फिल्म ‘होमबाउंड’ ने कान्स फिल्म फेस्टिवल में मचाई धूम

मीडिया ऑडीटर, भोपाल (एजेंसी) । मध्यप्रदेश, एक बार फिर विश्व सिनेमा के पटल पर छाया हुआ है। 78वें कान्स फिल्म फेस्टिवल में मध्यप्रदेश में शूट हुई और श्री नीरज घेवान द्वारा निर्देशित फौचर फिल्म होमबाउंड को सराहना मिली है। फिल्म का कान्स अन सर्टेन रिगार्ड सेक्शन में प्रीमियर शो कान्स फिल्म फेस्टिवल के दौरान किया गया। यह एकमात्र भारतीय फिल्म है, जो इस प्रतिष्ठित सेक्शन में चुनी गई है। कान्स फिल्म फेस्टिवल में अंतर्राष्ट्रीय फिल्म निर्माताओं, निर्देशकों के साथ-साथ कलाकारों और दर्शकों द्वारा फिल्म की प्रशंसा करते हुए 9 मिनट तक खड़े होकर तालियां बजाते हुए सम्मान किया गया। अंतर्राष्ट्रीय ख्याति प्राप्त, ऑस्कर विजेता, अमेरिकन फिल्म मेकर डायरेक्टर मार्टिन स्कॉर्सेस के इस फिल्म से जुड़ने से इसकी अंतर्राष्ट्रीय साख मजबूत हुई है।

यह उपलब्धि न केवल राज्य की सुजनात्मक संभावनाओं को दर्शाती है, बल्कि इसे वैश्विक फिल्म निर्माण के लिए एक पसंदीदा लोकेशन के रूप में स्थापित करती है। वर्ष 2024 में फिल्म ‘होमबाउंड’ का बड़ा हिस्सा मध्यप्रदेश के



भोपाल और आसपास के क्षेत्र में प्राकृतिक, सांस्कृतिक और शहरी परिवेश में शूट किया गया है। फिल्म को अंतर्राष्ट्रीय स्तर पर प्रशंसा राज्य की फिल्म अनुकूल नीतियों और फिल्म की कहानी के अनुसार उपयुक्त लोकेशनों की सफलता का प्रमाण है। उल्लेखनीय है कि होमबाउंड फिल्म धर्मा प्रोडक्शन के बैनर तले

बनी है। मध्यप्रदेश में शूट होने वाली यह उनकी पांचवीं फिल्म है। फिल्म के निर्माता करण जोहर हैं। निर्देशक नीरज घेवान हैं, इससे पहले उनके निर्देशन में बनी मसान फिल्म को भी दर्शकों ने खूब सराहा था। होमबाउंड में कलाकार ईशान खट्टर, विशाल जेव्वा और जान्हवी कपूर मुख्य भूमिका में हैं। कान्स फिल्म फेस्टिवल में

सराहना मिलने पर पूरी टीम काफी खुश है। होमबाउंड टीम ने मध्यप्रदेश में सुगम शूटिंग अनुभव के लिए अपनी सराहना व्यक्त की। विभिन्न प्रकार के लोकेशनों की आसान उपलब्धता से लेकर स्थानीय समुदायों के सहयोग तक, फिल्म निर्माताओं ने प्रदेश को एक आदर्श शूटिंग डेस्टिनेशन के रूप में सराहा। कई सदस्यों ने भविष्य की परियोजनाओं के लिए यहां दोबारा लौटने की प्रबल इच्छा जताई है। संस्कृति, पर्यटन, धार्मिक न्यास एवं धर्मस्व राज्य मंत्री (स्वतंत्र प्रभार) श्री धर्मेन्द्र भाव सिंह लोधी ने इस उपलब्धि पर होमबाउंड की टीम को बधाई और शुभकामनाएं दीं।

उन्होंने कहा कि मध्यप्रदेश की प्राकृतिक विविधता, ऐतिहासिक विरासत और सिनेमा-फ्रेंडली वातावरण ने एक बार फिर स्वयं को सिद्ध किया है। होमबाउंड जैसी अंतर्राष्ट्रीय स्तर पर प्रशंसित फिल्म का हमारे प्रदेश में शूट होना और फिल्म की टीम द्वारा अनुभव की गई सहजता, हमारे फिल्म नीति और स्थानीय समुदायों के सहयोग का प्रमाण है। हमें गर्व है कि मध्यप्रदेश अब वैश्विक फिल्मकारों की पसंद बनता जा रहा है।

विश्व पर्यावरण दिवस के अवसर पर विद्यार्थियों का पक्षी अवलोकन

मीडिया ऑडीटर, भोपाल (एजेंसी) । पर्यावरण शिक्षण कार्यक्रम अंतर्गत विश्व पर्यावरण दिवस के पूर्व पर्यावरण नियोजन समन्वय संगठन (एफ्रो) द्वारा बुधवार को वन विहार राष्ट्रीय उद्यान में भोपाल जिले के ईको क्लब विद्यालय एवं महाविद्यालय तथा जन-मानस के लिये पक्षी अवलोकन कराया गया। इसमें विभिन्न विद्यालयों एवं महाविद्यालयों के लगभग 40 प्रतिभागी शामिल हुए।



पक्षी विशेषज्ञ श्री मोहम्मद खलिक एवं डॉ. संगीता राजगीर ने प्रतिभागियों को भोपाल में आने वाले प्रवासी पक्षियों का अवलोकन एवं महत्वपूर्ण जानकारी दी, जिसमें कोयल, ग्रे-हेरान, लिटिल कारमोरेट, इंडियन रॉबिन, रोज रिंग पैराकिट, व्हाइट थ्रोटेड किंग

फिशर के बारे में बताया गया। साथ ही विभिन्न पक्षियों द्वारा बनाये जाने वाले घोंसले तथा पक्षियों के पारिस्थितिकी संतुलन एवं पर्यावरण संरक्षण में भूमिका के बारे में विस्तार से जानकारी दी। विश्व पर्यावरण दिवस की इस वर्ष की थीम के संदर्भ में

मध्यप्रदेश पुलिस द्वारा प्रदेशभर में बाल संरक्षण, आत्मरक्षा और सशक्तिकरण की दिशा में संचालित सुजन कार्यक्रम ने एक नई मिसाल कायम की है। सामुदायिक पुलिसिंग के अंतर्गत ग्रामीण क्षेत्र एवं शहरी क्षेत्र के झुग्गी बस्तियों में निवासरत किशोर बालक-बालिकाओं के लिये सुजन कैंप किए जा रहे हैं, जिनमें उन्हें गुड टच-बैड टच, महिलाओं पर होने वाले घरेलू एवं यौन हिंसा की रोकथाम, बाल अधिकारों, आत्मरक्षा, पोषण, स्वास्थ्य और साइबर सुरक्षा जैसे महत्वपूर्ण विषयों पर जानकारी दी जा रही है। सुजन कार्यक्रम के अंतर्गत मध्यप्रदेश के विभिन्न जिलों में किशोर सशक्तिकरण के लिये विविध गतिविधियाँ आयोजित की गई। भोपाल, ग्वालियर, बड़वानी, राजगढ़, खंडवा, शिवपुरी सहित अन्य जिलों के थाना क्षेत्रों में हुए इन शिविरों में सैकड़ों किशो-किशोरियों ने सहभागिता की। यह पहल पुलिस विभाग के साथ सामाजिक संस्थाओं के समन्वय से संभव हो पा रही है, जिसमें अमृता सेवा संस्था, अहिंसा वेलफेयर सोसायटी, युवा विकास मंडल, विकास संवाद, साथिया वेलफेयर सोसायटी, कृषक संस्थान, मुस्कान, वन स्टॉप सेंटर, प्रदीपन और अन्य संगठनों ने सक्रिय सहभागिता निभाई है।

कार्यक्रमों में आत्मरक्षा प्रशिक्षण को विशेष प्राथमिकता दी गई, जिसमें पुलिस विभाग के प्रशिक्षकों गोविंद सर, अनुज तोमर, योगेश और अभिषेक द्वारा पंचिंग, साइड किक, यूनिफाइड एक्शन कॉम्बैट सहित विभिन्न तकनीकों का अभ्यास कराया गया। संवाद कौशल, नेतृत्व विकास, प्रेरणा और आत्म-अभिव्यक्ति पर आधारित सत्र भी किए गए।

रायसेन जिले के राहुल नगर क्षेत्र में चल रहे 18 दिवसीय सुजन कार्यक्रम के दूसरे दिन विशेष संवाद सत्र में उप महानिरीक्षक (सामुदायिक पुलिसिंग) श्री विनीत कपूर उपस्थित रहे। उन्होंने बच्चों से कहा कि जीवन में कुछ बनने के लिए अनुशासन और सीखने की ललक जरूरी है। कार्यक्रम का संचालन कृषक सहयोग संस्थान द्वारा किया गया। पुलिस अधीक्षक श्री पंकज पांडे और एसपी श्री कमलेश खरपूसे की उपस्थिति में बच्चों को मार्गदर्शन प्रदान किया गया। खंडवा जिले के ग्राम सिरपुर में उदय सामाजिक विकास संस्था के सहयोग से सुजन कार्यक्रम का आयोजन किया गया, जिसमें 98 बच्चों ने भाग लिया। इस अवसर पर आरक्षक योगेश और अभिषेक, यूनिट डायरेक्टर अन्ना तिकी, खालेदा सैयद, बाल कल्याण समिति की पूर्व सदस्य मोना दपतरी और सिरपुर यूनिट के अन्य सदस्य उपस्थित रहे।

बिजली कटौती की शिकायत मिलने पर आधी रात को निरीक्षण करने पहुंचे ऊर्जा मंत्री श्री तोमर

मीडिया ऑडीटर, भोपाल (एजेंसी) । देर रात बिजली कटौती की शिकायत मिली तो ऊर्जा मंत्री श्री प्रद्युम्न सिंह तोमर उसी समय विद्युत उपकेन्द्र, ट्रांसफार्मर एवं उस क्षेत्र के निरीक्षण के लिये निकल पड़े। निरीक्षण के दौरान लापरवाही सामने आने पर उन्होंने एक सहायक यंत्री और एक उपयंत्री को तत्काल प्रभाव से निलंबित करने के निर्देश दिए।

मंगलवार देर रात्रि ऊर्जा मंत्री श्री तोमर को क्षेत्रीय वाशिंगटों द्वारा बताया गया कि ग्वालियर के कुछ क्षेत्रों में बार-बार बिजली फाल्ट और ट्रिपिंग की समस्या उत्पन्न हो रही है, इससे गर्मी के मौसम में आम लोगों को कठिनाई का सामना करना पड़ रहा है। श्री तोमर देर



बिना समय गवाए औचक निरीक्षण करने निकल पड़े। इस दौरान उन्हें पाताली हनुमान क्षेत्र व तानसेन नगर जोन में विद्युत आपूर्ति बाधित मिली। इस पर उन्होंने नाराजगी जताई और सुचारू विद्युत आपूर्ति के प्रति लापरवाह अधिकारी-

कर्मचारियों के खिलाफ कार्रवाई करने के निर्देश दिए। ऊर्जा मंत्री श्री तोमर को क्षेत्रीय नागरिकों ने निरीक्षण के दौरान बताया कि पिछले करीब चार घंटे से इस इलाके की बिजली गुल है। उन्होंने इस शिकायत को गंभीरता से लिया

और सहायक यंत्री श्री रोहित सिंह तथा उपयंत्री श्री प्रताप चतुर्वेदी को तत्काल प्रभाव से निलंबित करने के निर्देश मौके पर मौजूद मुख्य अभियंता श्री अमित श्रीवास्तव तथा अधीक्षण अभियंता श्री नितिन मांगलिक को दिए।

ऊर्जा मंत्री श्री प्रद्युम्न सिंह तोमर ने मंगलवार की रात फूलबाग, ट्रांसपोर्ट नगर, मोतीझील जोन व सिकन्दर कम्पू क्षेत्र का भी औचक निरीक्षण किया। उन्होंने शहर के सिकंदर कंपू क्षेत्र में ट्रिपिंग रजिस्टर देखा और अधिकारियों को विद्युत आपूर्ति सुचारू रखने के लिये दिशा-निर्देश दिए। मंत्री श्री तोमर ने कॉल सेंटर में आई उपभोक्ताओं की शिकायतों की स्थिति की जानकारी भी ली।

खादी एवं ग्रामोद्योग विभाग द्वारा महिलाओं के आर्थिक सशक्तिकरण की दिशा में सार्थक प्रयास

मीडिया ऑडीटर, भोपाल (एजेंसी) । खादी एवं ग्रामोद्योग विभाग द्वारा महिलाओं के आर्थिक सशक्तिकरण की दिशा में सार्थक प्रयास किए जा रहे हैं। प्रदेश के हस्तशिल्प एवं हाथकरघा क्षेत्र में महिला सशक्तिकरण का योगदान 40 प्रतिशत से अधिक है। चंदेरी, महेश्वरी, बाटिक, जरी जरदोजी, लकड़ी के खिलौने जैसे पारंपरिक उत्पादों में 5500 से अधिक महिलाएँ सक्रिय रूप से कार्यरत हैं। ये उत्पाद न केवल जीआई टैग प्राप्त हैं, बल्कि %एक जिला-एक उत्पाद% योजना के अंतर्गत इनका उत्पादन भी किया जा रहा है। मृगनयनी ब्रांड के 66 एम्पोरियम एवं कॉमन फैसिलिटी सेंटर के माध्यम से इन महिलाओं द्वारा निर्मित उत्पादों का उत्पादन एवं विपणन किया जा रहा है। खादी एवं ग्रामोद्योग विभाग द्वारा एनआईएफटी, फैशन टेक्नोलॉजी कालेजों, पॉलिटेक्निक संस्थानों एवं आईआईआई में विशेषकर बालिका उद्यमियों से संवाद एवं संपर्क स्थापित

किया गया है, जिससे उन्हें नवीन डिज़ाइन, गुणवत्ता परीक्षण व नवाचार के अवसर प्राप्त हो सकें। संत रविदास मध्यप्रदेश हस्तशिल्प एवं हथकरघा विकास निगम लिमिटेड द्वारा देवी अहिल्या बाई होलकर की 300वीं जयंती के अवसर पर एक विशेष देवी अहिल्या संग्रह तैयार किया जा रहा है। इस संग्रह में महिला शिल्पकारों की विशिष्ट भूमिका होगी। उन्हें ओपन नेटवर्क फॉर डिजिटल कॉमर्स एवं भास्कर स्टार्टअप प्लेटफॉर्म पर ऑनबोर्ड कर ऑनलाइन एवं डायरेक्ट-टू-कन्ज्यूमर विक्रय में सहयोग दिया जाएगा।

मृगनयनी क्लब्स के अंतर्गत महिला स्वयं सहायता समूहों के लिए विशेष ब्रांड अभियान प्रारंभ किया गया है। उत्पादों को ऑनलाइन प्लेटफॉर्म पर प्रमुखता दिलाने के लिए सर्व इंजन ऑप्टिमाइज़ेशन व सोशल मीडिया अभियान चलाया जाएगा। महिला कलाकारों की ऑनलाइन डायरेक्टरी एवं उनके उत्पादों का डिजिटल कैंटलाॅग भी तैयार किया जाएगा।

तंबाकू एक धीमा जहर-बचाव ही समझदारी थीम पर मनाया जाएगा

मीडिया ऑडीटर, भोपाल (एजेंसी) । तंबाकू एक धीमा जहर है, इससे बचाव ही समझदारी थीम पर 31 मई को विश्व तंबाकू निषेध दिवस पर जागरूकता कार्यक्रमों का आयोजन किया जाएगा। सामाजिक न्याय एवं विद्यांगन सशक्तिकरण विभाग द्वारा प्रदेश के समस्त जिलों में तंबाकू व नशा विरोधी गतिविधियाँ पर जागरूकता कार्यक्रम आयोजित किए जाएंगे। जिनमें छात्रों, युवाओं, स्वयंसेवी संगठनों तथा विभिन्न विभागों की सक्रिय भागीदारी रहेगी। प्रमुख सचिव सामाजिक न्याय एवं विद्यांगन सशक्तिकरण श्रीमती सोनाली वाघ्यंकर ने बताया कि इस वर्ष विश्व स्वास्थ्य संगठन की थीम पर आधारित कार्यक्रमों की श्रृंखला में प्रत्येक जिले में प्रभातफेरी, मैराथन, रंगोली, नुक़ड नाटक और गीत-संगीत के माध्यम से समाज को तंबाकू के दुष्परिणामों से अवगत कराया जाएगा। भोपाल में आयोजित मुख्य समारोह में स्कूली बच्चों ने रंगारंग कार्यक्रमों के माध्यम से कैसर, टीबी और हृदय रोग जैसी गंभीर बीमारियों से बचाव का संदेश देंगे। साथ ही, तंबाकू सेवन के दुष्प्रभावों पर आधारित वॉल पेंटिंग और पोस्टर प्रदर्शनी भी लगाई जाएगी।

लोकमाता अहिल्याबाई होल्कर की 300वीं जन्म जयंती के अवसर पर संगोष्ठी का हुआ आयोजन

सर्वजन हिताय, सर्वजन सुखाय की भावना थी लोकमाता अहिल्याबाई होल्कर में - उप मुख्यमंत्री



मीडिया ऑडीटर, रीवा (निप्र)। लोकमाता अहिल्याबाई होल्कर की 300वीं जन्म जयंती के अवसर पर आयोजित संगोष्ठी में मुख्य अतिथि के तौर पर उपस्थित उप मुख्यमंत्री श्री राजेन्द्र शुक्ल ने कहा कि लोकमाता में सर्वजन हिताय, सर्वजन सुखाय की भावना थी। उनके चरित्र के स्मरण मात्र से मन गर्व और श्रद्धा से भर जाता है। उनके द्वारा किए गए जन कल्याणकारी कार्य सर्वदा याद किए जाते रहेंगे। लोकमाता के चरित्र का अनुसरण करने से व्यक्ति के मन में जो संस्कार आएंगे उससे वह वैसा ही व्यवहार करेगा और भारत को विश्वगुरु बनाने का संकल्प पूरा होगा।

अवधेश प्रताप सिंह विश्वविद्यालय के प्रोफेटर शंभूनाथ शुक्ल सभागार में आयोजित संगोष्ठी में उप मुख्यमंत्री ने कहा कि कुतूहल देश लोकमाता अहिल्याबाई का पुण्य स्मरण कर रहा है। उनकी न्यायपूर्ण शासन व्यवस्था, कौशल व धार्मिक प्रवृत्ति का लोहा सम्पूर्ण विश्व मानता है। स्टीवन गार्डन ने लोकमाता के बारे में अपनी राय देते हुए लिखा है कि वह न्यायप्रिय सुशासन व धर्म परायण शासक थीं। उप मुख्यमंत्री ने कहा कि लोकमाता अहिल्याबाई ने



सोमनाथ, काशी विश्वनाथ सहित अनेक ज्योतिर्लिंगों के मंदिरों के जीर्णोद्धार का कार्य कर सनातन को दृढ़ता प्रदान की। जिससे हमारा देश मजबूत हुआ। उन्होंने धर्म की ध्वजा को सामने रखकर आंतरिक सुरक्षा को भी मजबूत किया। घाटों का निर्माण कराकर जल संरक्षण का संदेश दिया। शासक से सुशासक बनकर राजमाता लोकमाता बनीं। श्री शुक्ल ने कहा कि प्रधानमंत्री श्री नरेन्द्र मोदी के नेतृत्व में हमारे देश में लोकमाता के विचारों का अनुसरण कर देश को समृद्धशाली बनाने का कार्य किया जा रहा है। आर्थिक

समृद्धि के साथ कृषि के क्षेत्र में समृद्धशाली बनकर आज हम विश्व की चौथी सबसे बड़ी इकॉनामी के तौर पर स्थापित हुए हैं। प्रधानमंत्री जी सर्पण भाव से देश के विकास के लिए कार्य कर रहे हैं। ऑपरेशन सिंदूर के द्वारा हमने अपनी आंतरिक सुरक्षा का भी लोहा मनवाया है। हमारे देश के सभी दलों के सांसदों का प्रतिनिधि मण्डल दुनिया में ऑपरेशन सिंदूर की कहानी बता रहे हैं। उप मुख्यमंत्री ने लोकमाता के 300वीं जन्म जयंती के अवसर पर आयोजित कार्यक्रम के लिए आयोजकों को बधाई देते हुए कहा

कि इस कार्यक्रम के माध्यम से लोकमाता द्वारा स्थापित मापदण्डों को आत्मसात करें और 300 वर्ष पूर्व एक वीरांगना नारी द्वारा स्थापित मापदण्डों का स्मरण करें। कार्यक्रम की अध्यक्षता करते हुए कुलगुरु अवधेश प्रताप सिंह विश्वविद्यालय प्रो. राजेन्द्र कुडरिया ने कहा कि लोकमाता अहिल्याबाई ने अपने 28 वर्ष के शासनकाल में 5827 धार्मिक स्थलों का पुनरुद्धार किया। उन्होंने धार्मिक भावना से ऊपर उठकर स्मरस्ता के भाव से कार्य किए। कुलगुरु ने कहा कि सनातन धर्म एक विचार है जो सभी

को लेकर आगे बढ़ने का मार्ग प्रशस्त करता है। गंगा जैसी निर्मल चरित्र वाली अहिल्याबाई लोकमाता के साथ पुण्य श्लोका भी कहलाई। इस अवसर पर विशिष्ट अतिथि के तौर पर उपस्थित वरिष्ठ समाजसेवी वीरेन्द्र गुप्ता ने कहा कि लोकमाता अहिल्याबाई ऐसी विरली महिला थीं जो सामान्य घर में पैदा होकर राजरानी बनीं और समाज के लिए समर्पित भाव से कार्य कर लोक कल्याण के कार्यों के कारण लोकमाता कही जाने लगीं। उन्होंने राजधर्म के पालन के साथ देव स्थानों के पुनरुद्धार का कार्य किया।

रीवा पुलिस ने लौटाई दिव्यांग की मुस्कान



मीडिया ऑडीटर, रीवा (निप्र)। अमहिया थाना में फरियादी महादेव साकेत (जन्मांध) ने रिपोर्ट लिखाई कि उनका पर्स चोरी हो गया है। जिस पर अमहिया थाना प्रभारी शिवा अग्रवाल ने तत्काल स्टाफ सही

तत्परता दिखाते हुए पर्स और चोर ढूंढ लिया। पर्स में दिव्यांग के सभी दस्तावेज और 1500 रुपये थे। जिसे सही सलामत पुलिस अधीक्षक रीवा विवेक सिंह द्वारा सुपुर्द किया। इस दौरान दिव्यांग की मुस्कान देखने लायक थी।

भैया प्रेम सिंह पूर्व विधायक चित्रकूट की पुण्यतिथि पर दी गई श्रद्धांजलि



मीडिया ऑडीटर, सतना (निप्र)। जिला पंचायत सदस्य संजय सिंह कछवाह द्वारा आज चित्रकूट के पूर्व विधायक स्व. भैया प्रेम सिंह जी की पुण्यतिथि के अवसर पर आज एक भव्य श्रद्धांजलि कार्यक्रम का आयोजन किया गया, जिसमें सैकड़ों की संख्या में लोगों ने उपस्थित होकर उन्हें श्रद्धापूर्वक याद किया, यह कार्यक्रम प्रेम भैया को समर्पित था, जिन्होंने चित्रकूट के विकास और जनसेवा में अपना अमूल्य योगदान दिया था। श्रद्धांजलि सभा का आरंभ सुंदरकांड पाठ से हुआ, जिसने पूरे वातावरण को भक्तिमय बना दिया। इस अवसर पर, कई गणमान्य व्यक्तियों और क्षेत्रीय नेताओं ने स्व. भैया प्रेम सिंह जी के प्रति अपने श्रद्धा सुमन अर्पित किए। उपस्थित लोगों में बड़े देव स्वामी के महाराज श्री विपिन बिहारी जी, श्री राजेंद्र त्रिपाठी जी, रंगबहादुर सिंह जी, श्री अशोक चतुर्वेदी जी, पप्पू सिंह जी, श्री मुन्ना सिंह जी, पप्पू भैया बिरसिहपुर, अजय सिंह सुजावल, वृंदावन वर्मा, विनोद कुशवाहा जी (जनपद सदस्य), विनोद यादव (जनपद सदस्य), श्री रामजी निगम, सुखलाल यादव, रामस्वरूप पाल, ददू महाराज किरहा, जितेंद्र मिश्रा, श्री अखिलेश पांडेय जी (कंदर), लखन गौतम (कंदर), निरंज सिंह खोही, संदीप सिंह, दीपू सिंह कंदर, शिवम रहेगा।

चौहान, तुलसीदास यादव, राजाबाबू सिंह (महाराजनगर), दिलीप आरख, संदीप आरख, भारत पाल झरी, पप्पू यादव लालपुर, मंत्री यादव जी, देशपाल यादव सांडा, कामता यादव, श्री श्याम यादव, गुड्डन सिंह नंकेला, तेजबली सिंह, आशू सिंह, कुलदीप सिंह, गुलशेरा सिंह पड़री, राजा सिंह, शुभम द्विवेदी, राजा सिंह अर्जुनपुर, चौहान, संदीप सिंह सरपंच (भैयामऊ), योगेंद्र पटेल चूआ, श्री धर पटेल, अनिल पटेल, राजुल यादव, प्रभु दयाल जी बरौंथा, बेबे सिंह, विश्वनाथ चौरसिया, धुरू पांडेय, मुन्ना यादव, लवकुश यादव, रावेन्द्र चौरसिया, नल्थू गर्ग, मुन्ना गर्ग, शिव मोहन सिंह महतैन, रामदीन विश्वकर्मा, लल्लू विश्वकर्मा, अजय सिंह मझगावा, बल्लू साहू, कल्लू पांडेय, राजू शिवहर, शरमन यादव, जितेंद्र द्विवेदी जी पिंडरा, और श्री शारदा यादव जी पिंडरा प्रमुख रूप से शामिल थे। सभी वक्ताओं ने प्रेम भैया के जनहितैषी कार्यों, उनकी सादगी और चित्रकूट के लिए उनके निगम, सुखलाल यादव, रामस्वरूप पाल, ददू महाराज किरहा, जितेंद्र मिश्रा, श्री अखिलेश पांडेय जी (कंदर), लखन गौतम (कंदर), निरंज सिंह खोही, संदीप सिंह, दीपू सिंह कंदर, शिवम रहेगा।


सीईओ जिला पंचायत ने की जल गंगा संवर्धन अभियान की समीक्षा



मीडिया ऑडीटर, रीवा (निप्र)। जिला पंचायत रीवा के मुख्य कार्यपालन अधिकारी मेहाताव सिंह गुर्जर ने गत दिवस जनपद पंचायत त्योंथर में जल गंगा संवर्धन अभियान की समीक्षा की। बैठक में मुख्य कार्यपालन अधिकारी जनपद पंचायत त्योंथर, परियोजना अधिकारी मनरेगा, सहायक यंत्री मनरेगा, उपयंत्री, एपीओ, एएओ, ग्राम पंचायत के सचिव तथा ग्राम रोजगार सहायक उपस्थित रहे। बैठक में जिला पंचायत के मुख्य कार्यपालन अधिकारी ने जल गंगा संवर्धन अभियान की ग्राम पंचायतवार समीक्षा की। उन्होंने कहा कि जल संरक्षण के कार्यों में लापरवाही बर्दाश्त नहीं की जाएगी। खेत तालाब, ड्रिवेल रिजार्ज, मनरेगा में श्रम नियोजन के कार्यों में प्रगति लाएंगे। प्रधानमंत्री आवास योजना ग्रामीण के सर्वे, जियो टैग, आवास पूर्णता एवं मजदूरों की मजदूरी का भुगतान समय सीमा में कराएंगे। सभी ग्राम पंचायत सचिव और रोजगार सहायक समग्र आईडी में ई केवाईसी कार्य अभियान चलाकर शीघ्र पूरा करें। अनुपस्थितों को नोटिस जारी -

सीईओ जिला पंचायत ने समीक्षा बैठक से अनुपस्थित जनपद पंचायत त्योंथर के ग्राम पंचायत सचिवों तथा ग्राम रोजगार सहायकों को नोटिस जारी करने के निर्देश दिए। बैठक से अनुपस्थित ग्राम पंचायत सचिव कोराव प्रभाकर दुबे, सचिव बारीकला श्यामाचरण मिश्र, सचिव मांगी मनोज शुक्ल, सचिव अतरेला-11 मोहितलाल कोल, सचिव गद्दी देवेन्द्र तिवारी, सचिव रजहा अमर सिंह, सचिव सुती अरविन्द सिंह सुती तथा ग्राम पंचायत सचिव अमिलकोनी रामचन्द्र द्विवेदी को अनुशासनात्मक कार्यवाही के लिए नोटिस जारी करने के निर्देश दिए गए हैं। बैठक से अनुपस्थित ग्राम रोजगार सहायक नौवास्ता श्रीमती उमा पाण्डेय, किरण तिवारी ऊँचीऔनी, किरण मिश्रा बाजरा, पंकज विश्वकर्मा घुमा, वीरेन्द्र गौतम कोनीखुर्द, सुशील गौतम अमिलिया, मनोज मुंडा खाम्हा, मारुती नंदन तिवारी पुरवा मनीराम एवं ग्राम रोजगार सहायक कोरांव गणेश मिश्र को सेवा समाप्ति के लिए कारण बताओ नोटिस जारी करने के निर्देश दिए गए।

सेमरिया विधानसभा में स्वीकृत कार्यों को रोकने का असफल प्रयास कर रहे हैं डिप्टी सीएम : प्रमोद शर्मा



मीडिया ऑडीटर, रीवा (निप्र)। गुरुवार को इंडियन कॉफी हॉउस में प्रमोद शर्मा सहयोगी विधायक सेमरिया 69 वा प्रदेश सयुक्त सचिव आप द्वारा एक प्रेस वार्ता कर सेमरिया के मतदाताओं को सेमरिया विधानसभा में पिछले एक साल का काम वा लगातार सेमरिया विधानसभा में वर्तमान उपमुख्यमंत्री राजेन्द्र शुक्ला जी के द्वारा अपने विधायक प्रतिनिधि को लगा कर कैसे लोगो को उनके जीवन के मूल आवश्यकता की योजनाओं को रोकने का काम किया जाता रहा ये बात मिडिया के सामने रखी है।

प्रमोद शर्मा ने बताया की सेमरिया विधानसभा में पिछले 18 महीनों में सेमरिया के सम्मानित मतदाताओं द्वारा अभय मिश्रा जी को विधायक बनाने के बाद आतंक, भय, भ्रष्टाचार पे रोका लगी है। वहीं अभी तक लगभग 70 नई बोरिंग कराई जा चुकी है, बड़ी संख्या मे सही व्यक्ति को आर्थिक मदद स्वेक्षा अनुदान द्वारा किया जा रहा, जिसमे कई ऐसे बच्चे हैं जिनके अभिभावक आर्थिक रूप से कमजोर है उनको भी विधायक द्वारा आर्थिक मदद की जा रही है। इसके साथ ही उन्होंने बताया की सेमरिया विधानसभा मे वर्तमान उपमुख्यमंत्री राजेंद्र शुक्ला जी द्वारा सेमरिया विधानसभा में किसी विधायक ने जनता की सबसे महत्वपूर्ण मांग हैंडपम्प करने के रोक रा गया जिससे सेमरिया के मतदाताओं को अनेको सुविधा से वंचित होना पड़ा। जिसमें मुख्य रूप

से बसामन मामा घाट पर (एनीकट) स्टाप डैम निर्माण तीन करोड़ एकहतर लाख चौराने हजार की स्वीकृति राशि होने के बाद भी अपने प्रभाव से रोका गया, जो राशि आज तक यथा स्थिति मे फसी हुई है। ऐसे ही 2021 मे जिला पंचायत के जिलाध्यक्ष रहते अभय मिश्रा जी द्वारा कौवाढान से जोन्हि पहुंच मार्ग 1.90 किलोमीटर की पीसीसी सड़क जिसके लिए एनीकट राशि 1 करोड़ 47 लाख रु को भी आज तक पूरा नहीं होने दिया गया.

इसी प्रकार वित्तीय वर्ष 22-23 मे जिला पंचायत अध्यक्ष रहते 78 हैंडपम्प की स्वीकृति राशि से हैंडपम्प नहीं होने दिया गया वहीं वर्तमान मे अपनी विधायक निधि से दिए 80 हैंडपम्प को भी पूर्व की तरह रूकवाने का प्रयास करता एक पत्र पूर्व विधायक द्वारा दिया गया जिसमे होने वाले हैंडपम्प की जमीन को अत्राजन ना होना बताया जा रहा है। जिसमें मे पृछना चाहता हूँ की एक तो वर्तमान मे अपनी विधायक निधि से किसी विधायक ने जनता की सबसे महत्वपूर्ण मांग हैंडपम्प तो दिए नहीं। फिर भी रीवा जिले सहित पूरे प्रदेश मे कही भी अगर हैंडपम्प करने के लिए जमीन का अत्राजन हुआ हो तो उपमुख्यमंत्री राजेन्द्र शुक्ला जी

बताये। ऐसे ही हाल ही मे सेमरिया विधायक द्वारा 1 अरब 27 करोड़ की सड़क मंजूर कराई गई. जिसपे भी उपमुख्यमंत्री राजेन्द्र शुक्ला जी द्वारा सड़क के प्रस्तावित स्वरूप को बदलाव कराने का दबाव बनाया गया है। लेकिन याद रहे सेमरिया विधानसभा के मतदाताओं ने एक जुझारू प्रतिनिधि का चुनाव किया है जिसके साथ 5 लाख जनता साथ खड़ी है। बड़े दुखी मन से ये कहना पड़ेगा की सेमरिया विधानसभा मे उपमुख्यमंत्री राजेन्द्र शुक्ला जी द्वारा पुरवा गौ अभ्यारण खेल किसानों की किसानी अपने कमिशन के साथ भ्रष्टाचार के भेट चढ़ाया जा रहा है। पुरे रीवा जिले के आबारा गौ वंश को ले जा कर सेमरिया 84 मे छोड़ा जाता है जिससे सैकड़ो एकड़ मे किसान खेती करना बंद कर दिया है। जिससे कहा जा सकता है की उपमुख्यमंत्री राजेन्द्र शुक्ला जी द्वारा सेमरिया के मतदाताओं को बर्बाद करने का कोई मौका छोड़ा नहीं जा रहा है और जनता की भावना की परख करना है तो इस बार 2028 मे राजेन्द्र शुक्ला सेमरिया विधानसभा से चुनाव लड़े तो मैं स्वयं जनता के आक्रोश के सहयोग से चुनाव हरा घर बिठा दूंगा

प्रधानमंत्री मोदी 31 मई को करेंगे सतना एयरपोर्ट का वर्चुअल लोकार्पण

मीडिया ऑडीटर, सतना (निप्र)। प्रधानमंत्री श्री नरेन्द्र मोदी 31 मई को प्रदेश के दो प्रमुख तीर्थ स्थलों सतना और दतिया को हवाई उड़ान की ऐतिहासिक सोगात देंगे। प्रधानमंत्री श्री मोदी भोपाल से वर्चुअली सतना और दतिया में नव निर्मित एयरपोर्ट्स का लोकार्पण करेंगे। मुख्यमंत्री डॉ. मोहन यादव भी लोकार्पण कार्यक्रम म में उपस्थित रहेंगे। मुख्यमंत्री डॉ. यादव प्रारंभ से ही प्रदेश के प्रमुख शहरों को हवाई सुविधा से जोड़ने में जुटे हुये हैं।

सतना और दतिया शहर धार्मिक, औद्योगिक और सामाजिक दृष्टि से अत्यंत महत्वपूर्ण हैं। यहां एयरपोर्ट्स की सुविधा आ जाने से तीर्थ यात्रियों को दतिया की मां पीतांबरा पीठ, सतना की मेहर वाली मां शारदा और श्रीराम की डीवरी सतना के साक्षी चित्रकूट धाम पहुंचने के लिए हवाई यात्रा की सुविधा उपलब्ध हो जाएगी। इस सुविधा से तीर्थ यात्रा सुगम हो जाएगी, साथ ही दोनों क्षेत्रों के सर्वांगीण विकास को गति मिलेगी।

विन्ध्य क्षेत्र की औद्योगिक राजधानी सतना में भी नये एयरपोर्ट का निर्माण कार्य पूर्ण हो गया है। 37 करोड़ रुपये की लागत से निर्मित यह एयरपोर्ट पूर्व निर्मित हवाई पट्टी का पुनर्निर्माण कर आधुनिक स्वरूप में विकसित किया गया है। भारतीय विमान पत्तन प्राधिकरण (एएआई) ने निर्माण कार्य को रिकॉर्ड समय में 31 अक्टूबर 2024 को पूर्ण कर लिया था और डीजीसेए द्वारा 20 दिसंबर 2024 को लाइसेंस जारी कर दिया गया। इस

एयरपोर्ट पर 12 सौ मीटर लंबा रनवे, 750 वर्गमीटर में निर्मित टर्मिनल बिल्डिंग, और एक समय में दो एयररिफ्ट पार्किंग की व्यवस्था है। यह एयरपोर्ट अब 19 सीटर विमानों के संचालन के लिए पूरी तरह तैयार है। एयरपोर्ट में सभी आधुनिक सुविधाएं, एटीसी टावर, फ़ायर स्टेशन, वीआईपी लॉज, दिव्यांग और बच्चों के लिए विशेष सुविधाएं, ट्रांसफ़ॉर्मर, डीजी सेट, और डीजीसेए और सुरक्षा व्यवस्थाएं, छोटे स्वरूप में उपलब्ध कराई गई हैं। यह

एयरपोर्ट सतना ही नहीं, बल्कि पूरे विन्ध्य क्षेत्र के उद्योग, पर्यटन, शिक्षा और स्वास्थ्य सेवाओं को नई दिशा देगा और क्षेत्रीय संपर्क को सुदृढ़ बनाएगा। सतना के एयरपोर्ट के प्रारंभ होने से देश और दुनिया में प्रसिद्ध मेहर की शारदा देवी, भगवान श्री राम की वनस्थली चित्रकूट और ज्ञान के तीर्थ के रूप में विकसित नानाजी देशमुख ग्रामोदय विश्वविद्यालय चित्रकूट आने वालों के लिए बड़ी सुविधा मिल जाएगी।

एयरपोर्ट मेहर रानी बाटड ने "एक पेड़ माँ के नाम" अभियान के लिए अनुविभागीय अधिकारी (वन) को नोडल अधिकारी बनाया है। नोडल अधिकारी दिये गये निर्देशानुसार कार्यवाही सुनिश्चित करने के लिए मेरी लाइफपोर्टल पर नियमित रूप से जानकारी अपलोड कराना तथा अभियान अंतर्गत 5 जून 2025 से कार्यरत म तथा अधिक से अधिक पौधरोपण कराय़ा जाना सुनिश्चित करेंगे।

यूथ हेलिंगंग हैंड्स टीम ने सीएसपी को दी विदाई



मीडिया ऑडीटर, सतना (निप्र)। सतना विन्ध्य की अग्रणी सामाजिक संस्था यूथ हेलिंगंग हैंड्स परिवार ने 29 मई गुरुवार को सतना के पूर्व नगर पुलिस अधीक्षक श्री महेन्द्र सिंह चौहान जी से सौजन्य भेंट कर शाल श्रीफल स्मृति चिन्ह भेंटकर भावपूर्ण विदाई दी। सी.एस.पी श्री महेन्द्र सिंह चौहान जी ने अपने अनुभव साझा करते हुए कहा सतना कार्यकाल में आपकी स्वच्छ,निष्पक्ष कार्यशैली एवं मिलनसार अधिकारी छवि रही संस्था आपके उज्जवल भविष्य की कामना करती है। इस दौरान संस्था संस्थापक रूपेश वलेचा,अमित भवानी, सोमेश आहूजा,विककी जानवानी, अमित शर्मा,संजय खिलवानी, गुलाबराय नामदेव योगेश दासानी, अमान जायसवाल एवं सचिव जायसवाल उपस्थित रहे।

मुझे आशा है आगे भी ऐसे सेवा कार्य करते रहेंगे। रूपेश वलेचा एवं टीम ने सी, एस,पी साहब की प्रशंसा करते हुए कहा आपके सतना कार्यकाल में आपकी स्वच्छ,निष्पक्ष कार्यशैली एवं मिलनसार अधिकारी छवि रही संस्था आपके उज्जवल भविष्य की कामना करती है। इस दौरान संस्था संस्थापक रूपेश वलेचा,अमित भवानी, सोमेश आहूजा,विककी जानवानी, अमित शर्मा,संजय खिलवानी, गुलाबराय नामदेव योगेश दासानी, अमान जायसवाल एवं सचिव जायसवाल उपस्थित रहे।

विचार

नये आर्थिक सूरज बनने के सुखद एवं गौरवपूर्ण पल

नीति आयोग के मुख्य कार्यकारी अधिकारी (सीईओ) बीवीआर सुब्रह्मण्यम ने रविवार की सुबह नये उगते सूरज के साथ भारत के नये आर्थिक सूरज बनने की सुखद एवं आह्लादकारी खबर दी। उन्होंने बताया कि भारत जापान को पीछे छोड़कर दुनिया की चौथी सबसे बड़ी अर्थव्यवस्था बन गया है और अब अगले ढाई से तीन वर्षों में जर्मनी को हटाकर तीसरे स्थान पर पहुंच जाएगा। अन्तर्राष्ट्रीय मुद्रा कोष के आंकड़ों का हवाला देते हुए उन्होंने कहा कि दुनिया की चौथी सबसे बड़ी अर्थव्यवस्था और 4 ट्रिलियन अमेरिकी डॉलर की जीडीपी बन चुके भारत ने अनेक नवीन संभावनाओं एवं उपलब्धियों को पंख लगाये हैं। निश्चित ही भारत आर्थिक क्षेत्र के साथ-साथ विभिन्न क्षेत्रों में एक महाशक्ति बन कर उभर रहा है, जो हर भारतीय के लिये गर्व एवं गौरव की बात है।

सुब्रह्मण्यम ने कहा, केवल संयुक्त राज्य अमेरिका, चीन और जर्मनी ही हमसे बड़े हैं और जो योजना बनाई जा रही है, अगर हम उसी पर टिके रहते हैं, अपनी योजनाओं एवं नीतियों को आगे बढ़ाते है तो भारत शीघ्र ही तीसरी सबसे बड़ी अर्थव्यवस्था बन जाएगा। अंतरराष्ट्रीय मुद्रा कोष ने वर्ल्ड इकोनॉमिक आउटलुक अप्रैल 2025 में कहा था कि 2025 में भारत की नॉमिनल जीडीपी बढ़कर 4,187.017 अरब डॉलर हो जाएगी। वहीं, जापान की जीडीपी का आकार 4,186.431 अरब डॉलर रहने का अनुमान है। आईएमएफ के अनुमानों के अनुसार, आने वाले वर्षों में भारत जर्मनी को पछड़कर दुनिया की तीसरी सबसे बड़ी अर्थव्यवस्था भी बन सकता है। 2027 तक भारत की अर्थव्यवस्था 5 ट्रिलियन डॉलर के आंकड़े को पार कर सकती है और इस दौरान जीडीपी का आकार 5,069.47 अरब डॉलर रहने का अनुमान है। वहीं, 2028 तक भारत की जीडीपी का आकार 5,584.476 अरब डॉलर होगा, जबकि इस दौरान जर्मनी की जीडीपी का आकार 5,251.928 अरब डॉलर रहने का अनुमान है। आईएमएफ के मुताबिक, 2025 में अमेरिका 30,507.217 अरब डॉलर के आकार के साथ दुनिया की सबसे बड़ी अर्थव्यवस्था बना रहेगा। वहीं, चीन 19,231.705 अरब डॉलर के साथ दूसरी सबसे बड़ी अर्थव्यवस्था होगा।

भारत का चौथी सबसे बड़ी अर्थव्यवस्था बनने से विश्व स्तर पर कई महत्वपूर्ण प्रभावों में बढ़ोतरी होगी। भारत का अंतरराष्ट्रीय मंचों जैसे जी 20 और आईएमएफ में प्रभाव बढ़ेगा। भारत में फारेन डायरेक्ट इन्वेस्टमेंट (एफडीआई) में और वृद्धि होगी, क्योंकि ग्लोबल कंपनियां भारत को एक आकर्षक बाजार के रूप में देख रही हैं। इससे भारत और जापान के बीच मजबूत रणनीतिक साझेदारी, जैसे चंद्रयान-5 और सैन्य सहयोग, भारत-प्रशांत क्षेत्र में स्थिरता को बढ़ावा मिलेगा। भारत इस उपलब्धि के बाद ग्लोबल इकोनॉमिक लीडरशिप की दिशा में और करीब आ गया है। भारत अगर 2028 तक जर्मनी को पीछे छोड़ देता है तो लीडरशिप और मजबूत होगी। भारत विश्वगुरु बनने एवं विश्व नेतृत्व करने में सक्षम होगा। भारत ने जापान को पछड़ कर जो छलांग लगायी है, इसके पीछे जापान की अर्थव्यवस्था के सामने कई चुनौतियों रही है।

साधन तो बढ़े पर खबरों का स्तर गिरा

अशोक मधुप

भारत में पत्रकारिता एक समय पर लोकतंत्र का चौथा स्तंभ मानी जाती थी। समाज की आवाज़ उठाने, सा से सवाल पूछने और जनभावनाओं को मंच देने में इसकी भूमिका अविस्मरणीय रही है। लेकिन बीते कुछ वर्षों में पत्रकारिता का स्तर चिंताजनक रूप से गिरा है, जबकि पत्रकारों की प्रसिद्धि, प्रभाव और पहुंच पहले से कहीं अधिक बढ़ी है। यह विरोधाभास यों? पत्रकार बड़े होते जा रहे हैं, पर पत्रकारिता यों सिकुड़ रही है आज फेसबुक पत्रकार, न्यूज पोर्टल चलाने वाले पत्रकार ,यूट्यूब चैनल चलाने वाले पत्रकारों की देश में बाढ़ सी आ गई है। दैनिक अखबार भी तेजी से बढ़ रहे हैं। ऑनलाइन समाचार पत्रों की रोज गिनती बढ़ती जा रही है। जिसे देखो पत्रकारिता कर रहा है। इतना सब होने के बावजूद पिछले कुछ साल में खबर की विश्वसनीय घटी है। पत्रकारिता का स्तर गिरा है। पत्रकार का समान घटा है।



पहले माना जाता कि अखबार में छपा है तो सही होगा, किंतु मीडिया में आई खबर की आज कोई गारंटी देने को तैयार नहीं। आज का पत्रकार खबर लिख रहा है किंतु खबर की गारंटी से भाग रहा है। वह यह दावा करने को कोई तैयार नहीं कि जो खबर उसने लिखी है, वह सही है। विश्वनीय है। जब तक खबरों को चेहरों से बड़ा नहीं समझा जाएगा और पत्रकारिता को फिर से जनसेवा के रूप में नहीं देखा जाएगा, तब तक यह गिरावट जारी रह सकती है।

पत्रकारिता के नए हाल पर न्यूज पोर्टल और यूट्यूब चैनल पर चलती फर्जी खबरों का लेकर देश के लगभग 20 अखबारों ने एक अभियान शुरू किया है। इसके तहत वे प्रचार कर रहे हैं कि न्यूज पक्की और सच्ची खबर-प्रिंट मतलब पक्का सबूत। इन्होंने ये अभियान तो शुरू किया किंतु अभियान चलाते समय वे ये भूल गए कि वे भी फेसबुक और यूट्यूब चैनल चला रहे हैं, इतना जरूर है कि इनके पास प्रोफेशनल की टीम है, इसलिए इनकी खबरें ज्यादा प्रभाणित है, ज्यादा विश्वसनीय है।

पत्रकारिता कभी मिशन था। आजादी के आंदोलन तक

मिशन रहा। धीरे-धीरे इसमें व्यापारी आने लगे। औद्योगिक घराने उतर गए। इनका उद्देश्य समाज सेवा नहीं रहा, व्यापार हो गया। ये व्यापार करने लगे। वह छापने लगे जिस्से इन्हें लाभ हो। इन्होंने पत्रकारिता और अखबारों के नाम पर दुकानें खोल लीं। लेकिन इन्होंने समाज की जरूरतों का ध्यान रखा। करोड़ों रुपये लगाकर ये सर्वे कराते कि किस उम्र का पाठक क्या पढ़ना चाहता है, उस रिपोर्ट के आधार पर ये खबरे कराते। लेख लिखाते। बस अपने हितों का ध्यान रखते। इन प्रतिष्ठानों को पैसा मिलने लगा तो इनसे जुड़े पत्रकारों और कमचारियों को आकर्षक वेतन और कमीशन मिलने लगे। मिशन की भावना पत्रकारिता से गायब हो गई। मीडिया संस्थान अब स्वतंत्र नहीं रहे। बड़े मीडिया हाउस कॉरपोरेट पूंजी से संचालित हो रहे हैं और कई बार सरकार के नजदीक दिखते हैं। इससे खबरों की निष्पक्षता और निर्भीकता पर प्रश्नचिह्न लगते हैं। नतीजा—जांच रिपोर्टिंग, जमीनी सच्चाई और सत्ता से सवाल पूछने की परंपरा लगभग गायब होती जा रही है।

गांव देहात से छोटेदूमोटे पत्रकार अब भी मिशन के तहत

लगे थे। डेरा सच्चा सौदा के राम रहीम के किस्से भी स्थानीय ऐसे ही एक सांध्य दैनिक समाचार पत्र से प्रकाश में आए। सिरसा के सांध्य दैनिक %पूरा सच% के संपादक रामचंद्र छत्रपति, राम रहीम और डेरा सच्चा सौदा पर आश्रम में होरही खबरें लिख रहे थे। वहां हो रहे कारनामों का भांडाफोड़ कर रहे थे। उन रामचंद्र छत्रपति को गोलिएयां मारी गईं। हत्या करा दी गई। आरोप राम रहीम पर आया। सीबीआई जांच हुई और अपराध साबित हुआ।

समय तेजी से बदल रहा है। आज पत्रकार अपना न्यूज पोर्टल ही नहीं चला रहे। यूट्यूब चैनल चला रहे हैं। फेसबुक लाइव पर लगे हैं। रोज नए ब्लागर पैदा हो रहे हैं। आज का पत्रकार खुद एक ‘ब्रांड’ बन चुका है। सोशल मीडिया ने रिपोर्टिंग को व्यक्ति-केंद्रित बना दिया है। पहले खबरें केंद्र में होती थीं, अब पत्रकार। टीवी डिबेट्स और यूट्यूब चैनलों पर पत्रकार अपनी पहचान, विचारधारा और नाटकीयता को प्राथमिकता देते हैं। खबर से ज्यादा चर्चित चेहरा बनना आज का लक्ष्य बन गया है। पहले विज्ञापन के लिए उद्योगपतियों की ओर देखना पड़ता था, अब ऐसा नहीं है। अब आपकी सामग्री के हिसाब से गूगल भुगतान कर रहा है। जिनकी सामग्री अलग और नहीं है, वे मौज ले रहे हैं। इससे सबसे ज्यादा नुकसान ये हुआ कि कुछ अपने लाइक लेने, व्यूज और टीआरपी की दौड़ में मीडिया अतिरंजित खबरे चला रहा है। उसे खबरों के पृष्ठ करने का समय नहीं।फर्जी खबरे चल रही हैं। अभी आपरेशन सिंदूर के दौरान किसी ने खबर चला दी कि भारतीय सैना पाकिस्तान में प्रवेश कर गई तो एक ने चला दिया कि भारत का लाहौर पर कब्जा हो गया। जबकि ऐसा कुछ नहीं था।

डिजिटल युग में टीआरपी और व्यूज ही सफलता का पैमाना बन गए हैं। गंभीर पत्रकारिता की जगह सनसनीखेज खबरें, गॉसिप, और ‘डिबेट तमाशा’ ने ले ली है। तथ्य की जगह धारणा, विश्लेषण की जगह उत्तेजना, और संवाद की जगह शोर ने कब्जा कर लिया है। एंकर शोर मचाकर चीखकर पाठकों को आकृषित करने में लगे हैं। खबरों के हैंडिंग गलत लगाकर पाठक को खबर पढ़ने के लिए मजबूर किया जा रहा है, जबकि खबरों में हैंडिंग के अनुरूप कुछ नहीं होता। इससे पत्रकारिता का स्तर और विश्वसनीयता तेजी से गिर रही है। अखबारों में झूठी खबरों को रोका जाता था। कोशिश रहती कि खबरों की विश्वसनीयता बनी रहे।

व्यक्तिवादी तंत्र में अब ऐसा नहीं हो रहा। जल्दी दिखाने की होड़ में और टीआरपी बढ़ाने के लिए आधी-अधूरी खबरे चलने लगी है। मुंबई पर आतंकवादी हमले और कंधार विमान अपहरण कांड के दौरान मीडिया ने कुछ ऐसी खबरे चलाई जिससे दुश्मन और आतंकवादियों को ज्यादा लाभ हुआ। इन्होंने देश हित नहीं देखा। मुंबई हमले को चैनल द्वारा लाइव दिखाने के कारण पाकिस्तान में बैठे हमलावरों के आका चैनल देखकर आतंकवादियों को दिशा निर्देश दे रहे थे। इसकी आलोचना भी हुई। मीडिया के लिए दिशा-निर्देश बनाने की मांग भी हुई।

धीरे-धीरे गांव-कस्बों की खबरें गायब हो चुकी हैं। रिपोर्टर अब स्टूडियो में बैठकर %नेरेटिव% बनाते हैं। ग्राउंड पर जाने की ज़हमत नहीं उठाते। इससे पत्रकारिता का मूल उद्देश्य—जनता की आवाज़ को मंच देना—कमजोर हो गया है। अब ये जरूरी होता जा रहा है कि मीडिया में आने वाले पत्रकारिया या वीडियो पत्रकारिता का प्रशिक्षण लेकर आए। नए शासनादेश, देश हित और कानून की उन्हें जानकारी हो। सरकार द्वारा प्रत्येक पत्रकार के लिए ये प्रशिक्षण अनिवार्य किया जाना चाहिए। बार कौंसिल की तरह पत्रकार कौंसिल जैसी संस्था बने जो पत्रकारों पर नजर रखे। उनके लिए दिशा-निर्देश तैयार करे। ऐसा होता है तो सरकार को मीडिया पर नियंत्रण की जरूरत नहीं पड़ेगी। वरन सरकार को इस पर नियंत्रण के लिए कभी न कभी दिशा निर्देश जारी ही करने होंगे। जैसे की अभी आपरेशन सिंदुर के समय जारी किये गए।

नवोदित पत्रकारों के लिए पत्रकारिता अब %मिशन% नहीं बल्कि %कैरियर% बनती जा रही है। कई संस्थानों में उन्हें बहुत कम वेतन पर काम कराया जाता है, जिससे उनमें पेशे के प्रति समर्पण घटता है। वहीं वरिष्ठ पत्रकारों का आभा मंडल इतना विशाल हो गया है कि नए लोगों को उभरने का मौका कम मिलता है। इसलिए जरूरत है कि स्वतंत्र पत्रकारिता को बढ़ावा मिले। पब्लिक फंडिंग या सब्सक्रिप्शन आधारित मॉडल को प्रोत्साहित किया जाए।नए पत्रकारों को प्रशिक्षण और संरक्षण मिले। ग्राउंड रिपोर्टिंग को बढ़ावा दिया जाए।

आपरेशन सिंदूर और शल्यवादी विपक्ष

राकेश सेन

महाभारत संग्राम में एक सिद्धांत निकल कर आया ‘शल्यवाद’। माद्रीपुत्र नकुल-सहदेव के मामा माद्रा (मद्रदेश) के राजा शल्य थे। महाभारत में पाण्डवों के पक्ष में युद्ध करने आए शल्य का दिल अतिथि सत्कार से जीत कर दुर्योधन ने छल से उन्हें अपने खेमे में कर लिया। उन्होंने कर्ण का सारथी बनना स्वीकार किया और कर्ण की मृत्यु के पश्चात् युद्ध के अंतिम दिन कौरव सेना का नेतृत्व भी किया और युधिष्ठिर के हाथों वीरगति को प्राप्त हुए। वे कर्ण के सारथी तो बन गये किन्तु उन्होंने युधिष्ठिर को यह भी वचन दिया कि वे चाहे खड़े कौरव सेना के साथ दिखेंगे परन्तु युद्ध पाण्डवों के पक्ष में ही लड़ेंगे। इसके लिए उन्होंने अपने वचनों से कौरवों को ही हतोत्साहित करना शुरू किया। अपने ही लोगों का मनोबल तोड़ने की नीति ‘शल्यवाद’ कहाती है। वर्तमान में आपरेशन सिंदूर के बाद भारत का विपक्ष भी इसी शल्यवादी की नई परिभाषा लिखता दिखाई दे रहा है। भारत द्वारा पाकिस्तान के खिलाफ चलाए आपरेशन सिंदूर के दौरान विपक्षी दलों ने चाहे देश व सरकार के साथ एकजुटता जताने की बात कही परन्तु पूरे आपरेशन के दौरान विपक्षी नेताओं की कंटीली जिब्हा देश को मर्माहत करती रही।

‘आपरेशन सिन्दूर’ को लेकर सरकार को समर्थन देने वाली कांग्रेस ने ‘आपरेशन’ के स्थगित होने के बाद जो कुछ कहा है वह सबकुछ उसकी एकजुटता की प्रतिबद्धता के विपरीत दिखाई देता है। आपरेशन स्थगित होने के बाद कांग्रेस अध्यक्ष मल्लिकार्जुन खड्गे, विपक्ष के नेता राहुल गांधी तथा अन्य वरिष्ठ नेताओं ने जो कहा है वह दुश्मन देश को सांत्वना देने वाला था। इसलिए वहां के मीडिया ने उसे हाथों हाथ लपका। खड्गे ने ‘ऑपरेशन

सिन्दूर’ को एक छोटी-मोटी झड़प बताया वहीं राहुल गांधी ने विदेश मंत्री और प्रधानमंत्री द्वारा ‘आपरेशन सिन्दूर’ को लेकर दिये बयानों पर पलटवार करते हुए जो कहा उससे उनकी अपनी और कांग्रेस पार्टी की छवि ही कमजोर हुई। कांग्रेस नेता ने ‘ऑपरेशन सिन्दूर’ के संदर्भ में विदेश मंत्री एस. जयशंकर की एक कथित टिप्पणी को लेकर कहा कि यह ‘पाप’ है और ‘सिन्दूर का सौदा’ है, जिस पर प्रधानमंत्री नरेंद्र मोदी तथा विदेश मंत्री को जवाब देना चाहिए। राहुल ने तो यहाँ तक पूछा कि हमने कितने भारतीय विमान गंवा दिए क्योंकि पाकिस्तान को पहले से पता था। उन्होंने कहा कि देश को सच जानने का पूरा हक है।

कांग्रेस और राहुल गांधी ने जयशंकर के एक बयान का वीडियो साझा करते हुए आरोप लगाया है कि पाकिस्तान और उसके कब्जे वाले कश्मीर में आतंकी ठिकानों पर हमलों से पहले, भारत सरकार ने पाकिस्तान को इस बारे में सूचित किया था। हालांकि, विदेश मंत्रालय ने इस तरह के दावों को गलत बताया था कि विदेश मंत्री जयशंकर ने सात मई को ‘ऑपरेशन सिन्दूर’ शुरू होने से पहले पाकिस्तान को सूचेत किया था।

कांग्रेस के मीडिया विभाग के प्रमुख पवन खेड़ा ने कहा कि राहुल गांधी ने विदेश मंत्री के बयान पर कुछ सवाल पूछे हैं। यह बहुत अहम है, क्योंकि अमेरिका के राष्ट्रपति डोनाल्ड ट्रंप अलग-अलग देशों में एक बात दोहराते रहे कि उन्होंने युद्ध रुकवाने के लिए मध्यस्थता की। ट्रंप ने एक बहुत खोफनाक बात यह भी बोली कि उन्होंने भारत को व्यापार रोकने की धमकी देकर युद्ध रुकवाया। यानी ‘सिन्दूर का सौदा’ होता रहा, प्रधानमंत्री चुप रहे। विदेश मंत्री के मुंह से एक शब्द नहीं निकल रहा है।



‘ऑपरेशन सिन्दूर’ के स्थगित होने के बाद भारत-पाकिस्तान सीमा क्षेत्र बीकानेर के पलाना में प्रधानमंत्री नरेन्द्र मोदी ने देशवासियों को संबोधित करते हुए कहा कि अब हर आतंकी हमले को पाकिस्तान को भारी कीमत चुकानी पड़ेगी और यह कीमत पाकिस्तान की सेना और उसकी अर्थव्यवस्था चुकाएगी। उन्होंने स्पष्ट कहा कि पाकिस्तान के साथ न ट्रेड होगा, न टॉक, अब तो

सिर्फ पीओके पर बात होगी। प्रधानमंत्री मोदी ने पहली बार पाकिस्तान को सीधे चेताया और भविष्य में आतंकी गतिविधियों पर आरपार का संदेश दिया। उन्होंने कहा कि पाकिस्तान ने नाल एयरबेस को भी निशाना बनाने की कोशिश की थी परन्तु वह इस एयरबेस को रतीभर भी नुकसान नहीं पहुंचा पाया। पाकिस्तान एक बात भूल गया कि अब मां भारती का सेवक मोदी यहां सीना तानकर खड़ा है।

प्रधानमंत्री मोदी ने कहा कि मोदी का दिमाग टंडा रहता है, लेकिन लहू गर्म रहता है और अब तो मोदी की नसों में गर्म सिंदूर बह रहा है। उन्होंने साफ कहा कि भारतीयों के खून से खेलना पाकिस्तान को अब महंगा पड़ेगा।

मोदी ने बीकानेर में देशवासियों को संबोधित करते हुए जो कहा, उस पर कांग्रेस नेता राहुल गांधी ने प्रहार करते हुए प्रधानमंत्री से पूछा कि ‘आपका खून हमेशा कैमरे के सामने ही क्यों खौलता है’ कांग्रेस नेता राहुल गांधी ने ‘एक्स’ पर पोस्ट में प्रधानमंत्री मोदी पर निशाना साधते हुए कहा कि मोदी जी, हल्के भाषण देना बंद कीजिए। आपने भारत के सम्मान के साथ समझौता किया है। आपने ट्रंप के आगे झुककर भारत के हितों का त्याग क्यों किया आतंकवाद पर पाकिस्तान के बयान का आपने भरोसा क्यों कर लिया इससे पहले कांग्रेस के संचार महासचिव जयराम रमेश ने एक प्रेस कॉन्फ्रेंस में प्रधानमंत्री मोदी के भाषण पर कटाक्ष करते हुए कहा कि प्रधानमंत्री ने एक बार फिर फिल्मों की तरह खोखले डायलॉग का सहारा लिया है।

देश में एक तरफ सर्वदलीय प्रतिनिधिमंडल जब विश्व का दौरा कर ‘ऑपरेशन सिन्दूर’ तथा भारत की आतंकवाद के प्रति नीति और पाकिस्तान द्वारा ‘ऑपरेशन सिन्दूर’ के प्रति किये जा रहे दुष्प्रचार का जवाब देने निकले हुए हैं, ऐसे समय में देश की सबसे बड़ी विपक्षी पार्टी कांग्रेस और उसके नेताओं के जो बयान आ रहे हैं वह देशहित में नहीं। यह विपक्ष की शल्यवादी नीति नहीं तो और क्या है दुश्मन देश पाकिस्तान विपक्षी दलों के नेताओं विशेषतया कांग्रेस व उसके नेताओं द्वारा दिए बयानों को आधार बनाकर अपने हित में उनका प्रयोग कर रहा है।

कतार बोनी एवं पैडी ट्रांसप्लॉटर से
धान रोपाव, ड्रोन तकनीकी का
उपयोग, प्राकृतिक खेती योजना के
बारे में, बीजों की नवीन किस्में,
संतुलित उर्वरक उपयोग, संतुलित
कोटानाशक उपयोग, पशुओं की
सोसमी बिमारियों एवं उच्चार,
उद्यानिकी फसलों के बारे में विस्तृत
रूप से परिचर्चा करेंगे, साथ ही कृषि
विभाग उद्यान विभाग, पशुपालन,
मछलीपालन विभाग की प्रमुख
राज्य एवं केन्द्रीय योजना के बारे में
जानकारी साझा की जायेगी। शिविर
में ग्राम पंचायत एवं विकाससमिति
के प्रतिगतिशील कृषकों को भी उनके
नवाचार के बारे में बताने हेतु
आमंत्रित किया जायेगा। शिविर में
जिला सदस्य प्रिया सिंह, जनपद
पंचायत अध्यक्ष श्याम बाई मरकाम,
जनपद पंचायत उपाध्यक्ष विरेन्द्र
सिंह करियाम, जनपद सदस्य अजय
सिंह, सीता कुमारी, पूर्व जनपद
अध्यक्ष सोमनती उर्रे, मण्डल
अध्यक्ष धर्मपाल सिंह, रामप्रसाद
गुप्ता, सरपंच जामुनी बाई, सतोष,
विजय सिंह, रामवती, श्याम बाई,
सुरज सिंह, रामलाल, एसडीएम
विजेन्द्र सारथी, तहसीलदार सिद्धी
गबेल सहित विभिन्न विभागों के
अधिकारी, कर्मचारी और स्थानीय
जनप्रतिनिधि बड़ी संख्या में
उपस्थित रहे।

मीडिया ऑडीटर, सतना (निग्र)। म.प्र.पूर्व क्षेत्र विद्युत वितरण कंपनी लिमिटेड सतना के कार्यालयन अधिष्ठाता पंकज द्विवेदी ने बताया कि 30 मई को 132 केव्ही उपकेन्द्र अमरपाना में 63 एमपीएवी बीबीएल जाल एएसएमर डिफेजिफिकेशन रिले को बदले जाने हेतु मेंटैनीस को कार्य किये जाने का प्रावधान बनाया गया है। जिसमें 33 केव्ही सतना फीडर को ऊर्जित करने वाले 33/11 केव्ही उपकेन्द्र चोरहदा से निकलने वाले समस्त 11 केव्ही फीडरों की सलाई प्राप्त: 10 बजे से साय 5 बजे तक बंद रहेगी।

अल नासर छोड़ कर मेजर लीग सॉकर जायेंगे रोनाल्डो

नई दिल्ली (एजेंसी)। पुर्तगाल के स्टार फुटबॉलर क्रिस्टियानो रोनाल्डो अब सऊदी अरब के अल-नासर क्लब को छोड़ सकते हैं। इसका अंदाजा रोनाल्डो की एक पोस्ट से हुआ है जिसमें उन्होंने कजब छोड़ने के संकेत दिये हैं। रोनाल्डो का सऊदी क्लब के साथ अनुबंध इसी साल 30 जून को समाप्त होने वाला है। ऐसे में अब अंदाजा लगाया जा रहा है कि वह किस टीम से जुड़ सकते हैं। रोनाल्डो ने अपनी पोस्ट में लिखा, यह चैप्टर समाप्त हो गया। सीपी का आभारी हूं। रोनाल्डो ने अपने करियर में 1,000 गोल पूरे होने तक खेलने का वादा किया है। ऐसे में उनके संन्यास की कोई संभावना नहीं है। रोनाल्डो अल नासर के साथ जनवरी 2023 में

जुड़े थे। उसके बाद से ही ये क्लब दुनिया भर में अपनी पहचान बनाने में सफल रहा। उन्होंने इस क्लब में अब तक 111 मैचों में 99 गोल किए हैं। प्री लीग के नये सत्र उन्होंने शानदार प्रदर्शन करते हुए 25 गोल दर्ज किए गए पर इसक बाद भी वह क्लब में बने नहीं रहना चाहते। अब माना जा रहा है कि रोनाल्डो उत्तरी अमेरिका में मेजर लीग सॉकर (एलएलएस) में जा सकते हैं। इसमें उनके प्रतिद्वंद्वी लियोनेल मेसी भी हैं। अगर वह इसमें नहीं जाते हैं तो पुर्तगाल में स्योर्टिंग सीपी में करियर में अगने करियर का समापन कर सकते हैं। इसके अलावा वह अमेरिका में होने वाले नए फीफा क्लब विश्व कप में भाग ले सकते हैं।

हैड और अभिषेक पर जरूरत से अधिक निर्भरता सनराइजर्स को भारी पड़ी

नई दिल्ली (एजेंसी)। सनराइजर्स हैदराबाद टीम अपनी आक्रामक बल्लेबाजी के लिए जानी जाती है पर इस आईपीएल सत्र में वह इसमें पूरी तरह से विफल रही। उसने पहले मैच में 285 रन बनाये जिससे लगा कि वह इस सत्र में 300 आंकड़ा हासिल कर सकती हैं पर बाद में हालात पूरी तरह से उलट गये और उसके लिए 200 रन बनाने भी मुश्किल हो गये। सनराइजर्स इसी कारण 14 में से केवल 6 मैच ही जीत पायी। सनराइजर्स पिछले साल उपविजेता रही थी पर इस बार वह 14 मुकामलों में से सिर्फ 6 जीत पायी। इसका कारण ट्रेविस हैड और अभिषेक शर्मा के प्रदर्शन में निरंतरता की कमी रहना। टीम इन दोनों पर ही जरूरत से ज्यादा निर्भर हो गयी।

ऐसे में इन दोनों के असफल होने पर बल्लेबाजी ढूह गयी। इसके अलावा टीम की गेंदबाजी भी प्रभावित नहीं कर पाये। कप्तान पैट कर्मिस सहित अन्य तेज गेंदबाज भी असफल रहे। अनुभवी तेज गेंदबाज मोहम्मद शमी और हर्षल पटेल भी नाकाम रहे। टीम की हार का कारण उसके पास अच्छे स्पिनरों की कमी भी रही। अनुभवी स्पिनर एडम जैम्पा के शुरुआत में ही चोटिल होने के बाद बाहर होने से टीम के पास बीच के ओवरों के लिए कोई अच्छा स्पिनर नहीं था। टीम के पास अच्छे ऑलराउंडर की कमी भी रही। नितिश रेड्डी उम्मीद के अनुसार प्रदर्शन नहीं कर पाये। इसके अलावा मध्य क्रम के विफल होने से भी टीम उबर नहीं पायी।

इंग्लैंड दौरे में युवा खिलाड़ियों की असली परीक्षा होगी-पुजारा

नई दिल्ली (एजेंसी)। भारतीय टीम के पूर्व क्रिकेटर चेतेश्वर पुजारा ने कहा है कि इंग्लैंड दौरे में भारतीय टीम के युवा खिलाड़ियों की असली परीक्षा होगी। पुजारा के अनुसार विराट कोहली और रोहित शर्मा के नहीं होने से अब सारा भार युवा बल्लेबाजों पर ही रहेगा। इस सीरीज में भारतीय टीम की कप्तानी शुभमन गिल और उपकप्तान की जिम्मेदारी ऋषभ पंत को मिली है। भारतीय टीम के लिए इंग्लैंड दौरा कभी भी आसान नहीं रहा है। उसने अब तक इंग्लैंड में 19 में से केवल तीन सीरीज ही जीती हैं जिसमें अंतिम बार 2007 में उसे राहुल द्रविड़ की कप्तानी में जीत मिली थी। उन्होंने कहा, भारत-इंग्लैंड टेस्ट सीरीज हमेशा से ही चुनौती पूर्ण रही है। इसमें 19 सीरीज में से केवल 3 में ही जीत मिल है जिससे पता चलता है कि इंग्लैंड के हालातों में खेलना किना कठिन होता है। एक युवा टीम

के साथ, यह दौरा भारतीय क्रिकेट के लिए एक अहम मोड़ होगा। मैं यह देखने के लिए उत्साहत हूँ कि यह समूह किस तरह से इस अवसर पर आगे बढ़ता है और भविष्य के लिए नए मानक स्थापित करता है। भारतीय टीम को यह हैडिले, एजबेस्टन, लॉर्ड्स, ओल्ड ट्रैफर्ड और द ओवल में पांच टेस्ट खेलने हैं। इस सीरीज से नये विश्व टेस्ट चैंपियनशिप (डब्ल्यूटीसी) सत्र की भी शुरुआत होगी। वहीं पूर्व ऑलराउंडर इरफान पठान को उम्मीद है कि शुभमन की कप्तानी में जा रही ये युवा टीम इंग्लैंड दौरे पर मिलने वाली कड़ी चुनौतियों का सामना करने में सफल रहेगी। इस पूर्व क्रिकेटर ने कहा , नई पीढ़ी के आगे आने के साथ, भारतीय टीम न केवल विरासत को आगे बढ़ा रही है बल्कि हमारे क्रिकेट इतिहास में एक नया अध्याय भी लिखने तैयार है।

सीएसके इस कारण हुई असफल



नई दिल्ली (एजेंसी)। इंडियन प्रीमियर लीग (आईपीएल) के इस सत्र में पांच बार की चैंपियन चेन्नई सुपर किंग्स (सीएसके) का प्रदर्शन बेहद खराब रहा है और वह अंक तालिका में

अंतिम स्थान पर रही। सीएसके को 14 मैचों में केवल चार ही जीत मिली। उसकी असफलता का कारण मुख्य खिलाड़ियों का खराब प्रदर्शन रहा है। सत्र के बीच में ही कप्तान ऋतुराज गायकवाड़

सूर्यवंशी के रिकॉर्ड शतक से लेकर आयुष म्हात्रे के कारनामे और पंत के संघर्ष तक

नई दिल्ली (एजेंसी)। इंडियन प्रीमियर लीग (आईपीएल) के अब तक के सबसे महंगे खिलाड़ी ऋषभ पंत ने आखिरकार लखनऊ सुपर जायंट्स के आखिरी लीग मैच में शतक जड़कर कमाल कर दिया हालांकि टीम जीत से चूक गई जबकि अक्षर पटेल की दिल्ली कैपिटल्स अच्छी शुरुआत के बाद राह से भटक गई। वहीं पूर्व विजेता चेन्नई सुपर किंग्स, राजस्थान रॉयल्स और कोलकाता नाइट राइडर्स का निराशाजनक प्रदर्शन जारी रहा और सनराइजर्स हैदराबाद ने पूरे टूर्नामेंट में खराब प्रदर्शन किया। इस साल आईपीएल के 70 मैच के शुरुआती दौर को खत्म होने में 10 दिन के ब्रेक सहित कुल 67 दिन लगे और अभी तक टूर्नामेंट के दौरान काफी उतार-चढ़ाव देखने को मिले।

युवा खिलाड़ियों ने दमदार प्रदर्शन किया- राजस्थान रॉयल्स के वैभव सूर्यवंशी जब पिछले दिसंबर में 'मेगा नीलामी' में चुने गए थे तो उनकी उम्र 13 साल थी और मई में 14 साल की उम्र में वह

गुजरात टाइटन्स के खिलाफ 35 गेंद पर आईपीएल में सबसे तेज शतक और अब तक दूसरा सबसे तेज शतक लगाने वाले सबसे कम उम्र के भारतीय खिलाड़ी बन गए। उन्होंने अपने शानदार स्ट्रोक प्ले और जोश से खेल के दिग्गजों को मंत्रमुग्ध कर दिया था।

भारत के टी20 अंतरराष्ट्रीय सलामी बल्लेबाज अभिषेक शर्मा भी शतक लगाने वालों खिलाड़ियों में शामिल थे। इस सूची में पंजाब किंग्स के 'अनकैण्ड' (जिसने अंतरराष्ट्रीय क्रिकेट नहीं खेला हो) प्रियांश आर्य भी शामिल थे जिन्होंने अपना पहला आईपीएल शतक जड़ा। प्रभासिमरन सिंह ने भी दिखाया कि उनमें दम है जबकि आयुष म्हात्रे ने अपने प्रदर्शन से चेन्नई सुपर किंग्स (सीएसके) को मुस्कुराने का मौका दिया।

सनराइजर्स हैदराबाद की खराब फॉर्म = पिछले साल की उपविजेता एसआरएच सबसे खतरनाक बल्लेबाजी लाइन-अप के साथ उतरी थी लेकिन उसका आक्रामक रवैया



पूरी तरह विफल रहा। एसआरएच ने आईपीएल की शुरुआत राजस्थान रॉयल्स के खिलाफ छह विकेट पर 286 रन से दूसरा सबसे बड़ा स्कोर बनाकर की और समापन कोलकाता नाइट राइडर्स के खिलाफ तीन विकेट पर 278 रन से तीसरा सबसे बड़ा स्कोर बनाकर किया। टीम के पास बल्लेबाजी के लिए कोई 'प्लान बी' नहीं था जिसमें नितिश कुमार रेड्डी ने काफी हद तक निराश किया और

पावरप्ले में गेंदबाजी करने के लिए एक बेहतरीन स्पिनर नहीं होने से उन्हें नुकसान हुआ। सीएसके ने सीखा सबक- सीएसके ने इस साल सबक सीखा क्योंकि उसे युवा प्रतिभाओं को बेंच पर रखने और सिर्फ एमएस धोनी जैसे अनुभवी खिलाड़ियों पर निर्भर रहने की अपनी रणनीति को छोड़ना पड़ा। 17 वर्षीय मुंबई के बल्लेबाज म्हात्रे ने टीम की परेशानियों के

बावजूद अच्छा प्रदर्शन किया जबकि दक्षिण अफ्रीका के डेवाल्ड ब्रेविस ने अंत में शानदार प्रदर्शन किया। अफगानिस्तान के 20 वर्षीय नूर अहमद सीएसके के सबसे सफल स्पिनर रहे जबकि आर अश्विन और रविंद्र जडेजा अन्य विकल्प थे। साई सुदर्शन ने दमदार बल्लेबाजी की - युवा सुदर्शन ने दिखाया कि जोखिम लिए बिना भी रन जुटाए जा सकते हैं। वह अभी तक 670 से ज्यादा रन बनाकर सूची में शीर्ष पर है और इसका ईनाम उन्हें इंग्लैंड के टेस्ट दौरे के लिए राष्ट्रीय टीम में शामिल करने से मिला। गुजरात टाइटन्स का यह बल्लेबाज इस सत्र के सर्वश्रेष्ठ बल्लेबाजों में शामिल रहा। मुंबई इंडियंस ने हमेशा की तरह ही प्रदर्शन किया = मुंबई इंडियंस ने हमेशा ही तरह धीमी शुरुआत करने के बाद प्लेऑफ में जगह बनाई। पहले पांच मैच में चार हार के साथ शुरुआत करने के बाद हार्दिक पंड्या की टीम अगले छह मैच जीतकर शीर्ष टीमों में पहुंच गई।

फेंच ओपन-बोपन्ना और बालाजी जीते

नई दिल्ली (एजेंसी)। रोहन बोपन्ना और एन श्रीराम बालाजी ने रोलों गैरो पर अपने-अपने जोड़ीदारों के साथ विपरीत अंदाज में जीत दर्ज करते फेंच ओपन टेनिस टूर्नामेंट के पुरुष युगल के दूसरे दौर में जगह बनाई। भारत के तीन खिलाड़ी पुरुष युगल के दूसरे दौर में पहुंच चुके हैं।



सर्विस पर 68 प्रतिशत अंक जीते। बालाजी और मैक्सिको के उनके जोड़ीदार मिगुएल रेयेस वारेला ने पहले दौर के एकरतफा मुकामले में सिर्फ 51 मिनट में चीन के युनचाओकेट बू और अर्जेन्टीना के कैमिलो उगो काराबेली को 6-2, 6-1 से हराया। भारत और मैक्सिको की जोड़ी ने शुरुआत से ही दबदबाव बनाते हुए चार ऐस लगाए और अपनी पहली सर्विस पर 81 प्रतिशत अंक जीते। इस जोड़ी ने 10 में से चार ब्रेक प्वाइंट को भुनाया। इससे पहले पुरुष युगल में युकी भांबरी और अमेरिका के रॉबर्ट गैलौवे ने रोबिन हास और हेंड्रिक जेबेन्स को 6-3, 6-7, 6-3 से हराकर दूसरे दौर में प्रवेश किया।

बांग्लादेश में दो क्रिकेटर मैदान में ही भिड़े

नई दिल्ली (एजेंसी)। बांग्लादेश के मीरपुर में दक्षिण अफ्रीका के खिलाफ क्रिकेट मैच के दौरान दो खिलाड़ियों के बीच मारपीत का मामला सामने आया है। इस दौरान बीच में आये अंपायर से भी धक्कामुक्की हुई है। ये मामला बांग्लादेश की पारी के 104वें ओवर के दौरान हुई जब बांग्लादेश के रिपन मॉडल और दक्षिण अफ्रीका के लोपो एंटलुली के बीच झड़प हो गयी। रिपन ने एंटलुली के ओवर की पहली गेंद पर छक्का लगाया। इसके बाद वह गेंदबाज एंटलुली के पास पहुंचे और उन्हें धक्का दे दिया, जिससे विवाद बढ़ गया। रिपन ने कई बार एंटलुली को धक्का देने का प्रयास किया हालांकि दक्षिण अफ्रीकी खिलाड़ी ने कोई प्रतिक्रिया नहीं दी पर जब रिपन नहीं रुके तो एंटलुली ने रिपन का हेलमेट खींच लिया। जिससे दोनों खिलाड़ियों के बीच मारपीट शुरु हो गयी। इस दौरान बीच में आये अंपायर से भी

बदसलुकी हुई। अब इन दोनों ही खिलाड़ियों के खिलाफ अनुशासनात्मक कार्रवाई की जा सकती है। मैच रेफरी सलीम शाहिद ने कहा कि एक आधिकारिक रिपोर्ट प्रस्तुत की जाएगी और घटना की समीक्षा के बाद किसी भी संभावित प्रतिबंध का निर्धारण

किया जाएगा। मैच रेफरी ने कहा, एक बार जब मुझे अंपायरों की रिपोर्ट मिल जाएगी, तो मैं सजा के सुझावों के साथ अपनी रिपोर्ट तैयार करूंगा। मैं इसे दोनों बोर्ड को भेजूंगा जिससे वे मेरी रिपोर्ट के आधार पर कार्रवाई कर सकें।

क्रिकेट



भारत ने मिक्स्ड रिले में गोल्ड मेडल अपने नाम किया, तेजस्विन शंकर, रूपल चौधरी और पूजा छाप

नई दिल्ली (एजेंसी)। भारत की 4x400 मीटर मिक्स्ड रिले टीम ने साउथ अफ्रीका के गुमी में 26वें एशियाई एथलेटिक्स चैंपियनशिप 2025 में बेहतरीन प्रदर्शन किया। भारतीय 4x400 मीटर मिक्स्ड रिले टीम ने अपना स्वर्ण पदक बरकरार रखा। अलग-अलग स्पर्धाओं में 4 सिल्वर और एक कांस्य पदक जीतने के बाद भारत ने दूसरे दिन 28 मई तक कुल 8 पदक जीते। इन पदकों में गुलवीर सिंह का गोल्ड मेडल भी शामिल है। बता दें कि, गुलवीर सिंह ने 10,000 मीटर में गोल्ड जीता था। तो रूपल चौधरी, संतोष कुमार, विशाल टीके और सुभा वेंकटेशन की भारतीय चौकड़ी ने 318.12 सेकेंड के समय के साथ गोल्ड मेडल जीता। चीन की टीम 320.52 सेकेंड का समय लेकर दूसरे स्थान पर रही, जबकि श्रीलंका ने 321.95 सेकेंड के साथ कांस्य पदक जीता। अमेरिका में रहने वाले तेजस्विन शंकर भारत के सिल्वर मेडलिस्टों में से एक थे। तेजस्विन शंकर ने 7618 का स्कोर जमा करके डेकाथलॉन में दूसरा स्थान हासिल किया। वह चीन के फेई जियांग से पीछे और जापान के कीसुके ओकुडा से आगे रहे। रूपल ने दिन में पहले महिला 400 मीटर स्पर्धा में सिल्वर मेडल जीता।

नई दिल्ली (एजेंसी)। भारत की 4x400 मीटर मिक्स्ड रिले टीम ने साउथ अफ्रीका के गुमी में 26वें एशियाई एथलेटिक्स चैंपियनशिप 2025 में बेहतरीन प्रदर्शन किया। भारतीय 4x400 मीटर मिक्स्ड रिले टीम ने अपना स्वर्ण पदक बरकरार रखा। अलग-अलग स्पर्धाओं में 4 सिल्वर और एक कांस्य पदक जीतने के बाद भारत ने दूसरे दिन 28 मई तक कुल 8 पदक जीते। इन पदकों में गुलवीर सिंह का गोल्ड मेडल भी शामिल है। बता दें कि, गुलवीर सिंह ने 10,000 मीटर में गोल्ड जीता था। तो रूपल चौधरी, संतोष कुमार, विशाल टीके और सुभा वेंकटेशन की भारतीय चौकड़ी ने 318.12 सेकेंड के समय के साथ गोल्ड मेडल जीता। चीन की टीम 320.52 सेकेंड का समय लेकर दूसरे स्थान पर रही, जबकि श्रीलंका ने 321.95 सेकेंड के साथ कांस्य पदक जीता। अमेरिका में रहने वाले तेजस्विन शंकर भारत के सिल्वर मेडलिस्टों में से एक थे। तेजस्विन शंकर ने 7618 का स्कोर जमा करके डेकाथलॉन में दूसरा स्थान हासिल किया। वह चीन के फेई जियांग से पीछे और जापान के कीसुके ओकुडा से आगे रहे। रूपल ने दिन में पहले महिला 400 मीटर स्पर्धा में सिल्वर मेडल जीता।



रूपल और पूजा मामूली अंतर से गोल्ड जीतने से चूक गईं। दोनों को सिल्वर मेडल से संतोष करना पड़ा। इससे पहले पुरुष 1500 मीटर में भारत के यूनस शाह ने देश के लिए कांसा जीता। रूपल चौधरी ने महिलाओं के 400 मीटर फाइनल में 52.68 सेकेंड का समय निकालकर दूसरा स्थान हासिल किया। ये भारत के लिए दिन का पहला मेडल था। इसी स्पर्धा में हमवतन विथ्या रामराज 53.00 सेकेंड के समय के साथ पांचवें

स्थान पर रहीं। जापान की नानाको मात्सुमोतो ने गोल्ड मेडल, जबकि उज्बेकिस्तान की जोनबीती हुकमोवा ने कांस्य पदक जीता। रूपल चौधरी ने 2022 में वर्ल्ड अंडर 20 एथलेटिक्स चैंपियनशिप में 2 मेडल अपने नाम करने वाली पहली भारतीय एथलीट बनकर इतिहास रचा था। रूपल ने तब 4x400 मीटर रिले में रजत और महिलाओं की 400 मीटर स्पर्धा में कांस्य पदक जीता था।

रीवा में लगेगी दूसरी ब्लड सेपरेशन यूनिट, रक्तदान करना होगा आसान गंभीर रोगियों को इलाज में मिलेगी सुविधा

मीडिया ऑडीटर, रीवा (निप्र)। रीवा में दूसरी ब्लड सेपरेशन यूनिट मिली है। यह रेड क्रॉस सोसाइटी में स्थापित की जाएगी। इससे रक्तदान करना और भी आसान होगा। गंभीर रोगियों को इलाज में सुविधा मिल सकेगी। यह यूनिट रक्त की उपलब्धता में सुधार करती है।

भारतीय रेड क्रॉस सोसाइटी के चेयरमैन प्रभाकर चतुर्वेदी ने बताया कि ब्लड सेपरेशन यूनिट एक ऐसी मशीन है जो रक्त को उसके विभिन्न घटकों में अलग करती है। जैसे कि लाल रक्त कोशिकाएँ, प्लाज्मा, प्लेटलेट्स, और क्रायोप्रेसिपिटेट आदि। यह यूनिट रक्त को शुभाकर (मथकर) परतों में अलग करती है, जिससे प्रत्येक घटक को अलग-अलग प्राप्त किया जा सकता है।

कोदो की रोटी खाने से एक ही परिवार के सात लोग बीमार

मीडिया ऑडीटर, रीवा (निप्र)।जिले के सेमरिया थाना अंतर्गत ग्राम रहट में कोदो के आटा की रोटी खाने से एक ही परिवार के सात लोग बीमार हो गए। जिन्हें उपचार के लिए संजय गांधी अस्पताल में भर्ती कराया गया। घटना के संबंध में ग्राम रहट निवासी विजय शुक्ला ने बताया कि उनके पिता ने कल शाम कोदो का आटा पिसवाया था, जिसके बाद रात में उसकी रोटियां बनी थीं। उन्होंने बताया कि घर के लोगों ने रात में रोटी खाई। उसके बाद रात करीब 11 बजे एक-एक कर सभी की हालत बिगड़ गई। विजय ने बताया कि कुछ लोगों को उल्टियां हुईं, बाकी लोग बेहोशी की हालत में हैं। सातों लोगों को



हालत बिगड़ने के बाद तत्काल 108 एंबुलेंस की मदद से उपचार के लिए संजय गांधी अस्पताल लाया गया, जहां सभी का उपचार जारी है। पीड़ितों में नंद कुमार शुक्ला, राकेश शुक्ला, सत्यम शुक्ला, मंजू शुक्ला, नैतिक शुक्ला और कौशल्या शुक्ला शामिल हैं।

रीवा में बिना नौकरी महिला के नाम पर हुई अनुकंपा नियुक्ति

मीडिया ऑडीटर, रीवा (निप्र)। जिले के शिक्षा विभाग में एक महिला जिसने कभी शिक्षा विभाग में नौकरी नहीं की, उसके नाम पर अनुकंपा नियुक्ति दे दी गई। इतना ही नहीं, उसे जोड़ारी स्कूल में पदस्थ भी कर दिया गया। संबंधित व्यक्ति ने बाकायदा ज्वाइनिंग भी दे दी। यह फर्जी नियुक्ति आदेश कोई और नहीं खुद जिला शिक्षा अधिकारी सुदामालाल गुप्ता द्वारा जारी किया गया। जब इस फर्जी नियुक्ति की शिकायत हुई तब यह पूरा मामला उजागर हुआ। शिकायत के बाद डीईओ ने तत्काल एक जांच टीम गठित की और खुद के द्वारा जारी किया गया नियुक्ति आदेश रद्द कर



दिया। मामले में वरिष्ठ अधिकारियों ने डीईओ को फटकार लगाई गई है। इसके बाद बुधवार रात डीईओ सुदामालाल गुप्ता सिविल लाइन थाने पहुंचे और शिकायती आवेदन दिया। उन्होंने फर्जीबाड़े से जुड़े दस्तावेज और साक्ष्य भी पुलिस को सौंपे हैं।

युवती ने मंगेतर पर लगाया दुष्कर्म का आरोप, युवक गिरफ्तार

माता-पिता का आरोप है कि युवती उनके बेटे को फंसा रही है

मीडिया ऑडीटर, रीवा (निप्र)। जिले के बैकुंठपुर थाना क्षेत्र की एक युवती ने अपने मंगेतर पर दुष्कर्म का आरोप लगाया है। युवती की शिकायत पर पुलिस ने आरोपी को यूपी से गिरफ्तार कर न्यायालय में पेश किया, जहां से उसे जेल भेज दिया गया है। जानकारी की मुताबिक युवती का विवाह आरोपी बृजेश विश्वकर्मा निवासी दास पुरवा बांदा उत्तर प्रदेश के साथ 10 मई को होना था। बताया गया है कि विवाह के पहले ही युवक ने युवती से संपर्क किया और मोबाइल पर बातचीत के दौरान नजदीकियां बढ़ाई गईं। इसके बाद युवक ने युवती से मिलने की बात की, जिस पर युवती भी तैयार हो गई। घूमने फिरने के बहाने युवती को युवक अपने साथ लेकर गया



और उसके साथ गलत काम किया। युवती जब घर पहुंची तो उसने घटना के संबंध में परिजनों को बताया, जिसके बाद थाने पहुंचकर घटना की शिकायत दर्ज कराई। पुलिस ने जांच के बाद मामला दर्ज कर आरोपी युवक को गिरफ्तार कर लिया है। वहीं इस पूरे मामले को लेकर आरोपी युवक के माता और पिता का कहना है कि वह शादी के लिए तैयार थे और देहज की भाई मांग नहीं थी, युवती द्वारा ही युवक को बुलाया गया था। युवती पहले भी दो बार उनके गांव जा चुकी हैं। माता-पिता का सीधा आरोप है कि युवती उनके बेटे को फंसा रही है।

रीवा में आरोपियों में बोलेरो को टक्कर मारने के बाद लगाई आग

मीडिया ऑडीटर, रीवा (निप्र)। जिले के मंगवां थाना क्षेत्र के ग्राम बसेड़ा के समीप कुछ लोगों ने एक बोलेरो को टक्कर मारते हुए उसे पलटा दिया और फिर उसमें आग लगा दी। जानकारी के मुताबिक वाहन मालिक बीती रात अपने कुछ दोस्तों के साथ मंगवां कस्बे के समीप एक किलोकोत्सव कार्यक्रम में शामिल होने हुए थे, जहां से वापस आने के दौरान पार्किंग से बोलेरो निकालते समय एक दूसरे फोर व्हीलर वाहन का साइड ग्लास टूट गया। इसी बात को लेकर

विवाद उत्पन्न हो गया। बताया गया कि जिस वाहन का साइड ग्लास टूटा था वह शराब कारोबारी का है। इसके बाद फोर व्हीलर वाहन में मौजूद लोगों ने बोलेरो का पीछा कर लिया और ग्राम बसेड़ा के समीप बोलेरो को टक्कर मार दी जिससे वह अनियंत्रित होकर सड़क के नीचे पलट गई। इस दौरान आरोपियों ने बोलेरो में मौजूद लोगों के साथ मारपीट शुरू कर दी, जिससे डरकर सभी मौके से भाग गए। और आरोपियों ने वाहन को आग लगा दी।

कॉलेज के भीतर गोली मारकर हत्या का आरोपी रीवा में पुलिस कस्टडी में रील बनाने वाला जबलपुर शिफ्ट, एक हाथ में हथकड़ी, दूसरे में था मोबाइल

मीडिया ऑडीटर, रीवा (निप्र)। रीवा में पुलिस अभिरक्षा के दौरान रील बनाने वाली आरोपी को जेल प्रबंधन ने रीवा केंद्रीय जेल से जबलपुर जेल शिफ्ट कर दिया है। उसकी लगातार संधिध गतिविधियों और मिल रहे वीआईपी ट्रीटमेंट को देखते हुए यह कदम उठाना बताया गया है।

आरोपी रीवा की केंद्रीय जेल में 2018 से हत्या के जुर्म में बंद था। जिसकी एक वीडियो भास्कर के हाथ लगा था। जिसमें आरोपी अपने एक हाथ में हथकड़ी और दूसरे हाथ में मोबाइल लेकर जुल्फें संवरता हुआ नजर आया था। खबर प्रसारित होने के बाद पुलिस विभाग से लेकर जेल प्रबंधन तक बैकफुट पर आ गए थे।

हत्या का आरोपी है वैभव ठाकुर: रील बनाने वाला आरोपी कोई मामूली अपराधी नहीं, बल्कि



टीआरएस कॉलेज में छात्र की गोली मारकर हत्या करने वाला वैभव ठाकुर है। यह घटना 27 मार्च 2018 की है, जब बीएसपी तृतीय वर्ष का

उप मुख्यमंत्री ने 2.63 करोड़ रुपए की लागत से निर्मित विद्युत उपकेन्द्र का किया लोकार्पण



मीडिया ऑडीटर, रीवा (निप्र)। उप मुख्यमंत्री श्री राजेन्द्र शुक्ल ने कहा कि रीवा किसी भी क्षेत्र में पीछे नहीं रहेगा। विकास के मामले में यह प्रदेश में अक्वल रहेगा। यहाँ तेजी से विस्तार के कार्य किए जा रहे हैं। मीठे पानी की सुनिश्चितता के साथ ही बिजली की सुविधा व सड़कों के चौड़ीकरण के कार्य प्राथमिकता से कराए जा रहे हैं। उप मुख्यमंत्री ने 2.63 करोड़ रुपए की लागत से नवनिर्मित 33/11 केव्ही विद्युत उपकेन्द्र का लोकार्पण किया। उन्होंने विभाग द्वारा निर्धारित समय से पूर्व विद्युत उपकेन्द्र की स्थापना किए जाने की प्रशंसा की।

पीटीएस चौराहे में आयोजित लोकार्पण कार्यक्रम में उप मुख्यमंत्री ने कहा कि हमारा यह प्रयास है कि रीवा को प्रदेश के महानगरों में स्थान मिले और लोग यहाँ के विकास को उदाहरण के तौर पर देखें। रीवा किसी भी क्षेत्र में पीछे नहीं रहेगा। देश व प्रदेश में विकास के लिए जो धनराशि जारी होती है उसमें रीवा की



भी हिस्सेदारी हो इस बात की चिंता हमेशा रहती है। प्रधानमंत्री श्री नरेन्द्र मोदी एवं मुख्यमंत्री डॉ मोहन यादव के नेतृत्व में देश व प्रदेश तेजी से विकास कर रहा है। हमारा रीवा भी पीछे नहीं रहेगा। अधोसंरचना विकास के साथ ही जनकल्याण के सभी कार्य प्राथमिकता से कराए जाएंगे। श्री शुक्ल ने विद्युत उपकेन्द्र का फीता काटकर एवं शिलापट्टिका का अनावरण कर लोकार्पण किया। उन्होंने परिसर में वृक्षारोपण भी

भारत सरकार की संयुक्त सचिव ने की जल जीवन मिशन कार्यों की समीक्षा नियत समय में गुणवत्तापूर्ण कार्य कराने के निर्देश



मीडिया ऑडीटर, रीवा (निप्र)। भारत सरकार की संयुक्त सचिव फरीदा एम नायक ने रीवा, मऊजंज व सतना जिले में जल जीवन मिशन के तहत कराए जा रहे कार्यों की गत दिवस प्रगति की समीक्षा की। रीवा कलेक्ट्रेट के मोहन सभागार में आयोजित बैठक में संयुक्त सचिव ने निर्देश दिए कि शासन की अति महत्वाकांक्षी योजना में निरत समय में सभी कार्य गुणवत्तापूर्ण कराए जाएं ताकि हर घर को स्वच्छ जल नल के माध्यम से मिलने लगे।

बैठक में रीवा बाणसागर समूह जल प्रदाय योजना के संबंध में जानकारी देते हुए बताया गया कि रीवा एवं मऊजंज जिले के 1613 गांव इस योजना से लाभान्वित होंगे। अभी तक योजना में 75 प्रतिशत

छात्र नितिन सिंह गहरवार परीक्षा देने कॉलेज आया था। उसी दौरान आरोपी वैभव सिंह ठाकुर ने कॉलेज परिसर में ही उसे 9 एमएम की पिस्टल से गोली मार दी थी, जिससे उसकी मौके पर ही मौत हो गई थी।

अस्पताल लाते समय बनाई गई: वीडियो दो दिन पुराना बताया गया है। आरोपी को मेडिकल चेकअप और इलाज के लिए संजय गांधी अस्पताल लाया गया था। इसी दौरान उसने मोबाइल से रील बनाई। लोगों ने इसे 'वीआईपी ट्रीटमेंट' बताते हुए पुलिस पर सवाल उठाए हैं। पूरा मामला सामने आने के बाद रीवा एसपी विवेक सिंह ने जांच के निर्देश दिए हैं। अब यह पता लगाया जा रहा है कि आरोपी के पास मोबाइल कहां से आया और पुलिस की भूमिका क्या रही।

डाक विभाग में एजेंट चयन की अंतिम तिथि आज

मीडिया ऑडीटर, रीवा (निप्र)। भारतीय डाक विभाग में डाक जीवन बीमा एवं ग्रामीण डाक जीवन बीमा के व्यवसाय अर्जन के लिए डायरेक्ट सेल्स एजेंट के लिए साक्षात्कार आयोजित किये जा रहे हैं। अधीक्षक डाक संधाग से प्राप्त जानकारी के अनुसार साक्षात्कार 30 मई तक लिए जाएंगे। आवेदक सुबह 11.30 बजे अपने समस्त दस्तावेज के साथ कार्यालय अधीक्षक डाकघर सिरमौर चौक रीवा में उपस्थित हो सकते हैं। आवेदक को 10वीं पास हो व कम्प्यूटर का ज्ञान हो वह इंटरव्यू में भाग ले सकते हैं।

कलेक्टर की अध्यक्षता में आज विभिन्न बैठकों का आयोजन

मीडिया ऑडीटर, रीवा (निप्र)। कलेक्टर श्रीमती प्रतिभा पाल की अध्यक्षता में 30 मई को विभिन्न बैठकों का आयोजन किया गया है। कलेक्ट्रेट में सुबह 11 बजे से शिक्षकों के स्वत्वों के भुगतान के संबंध में विकासखण्ड शिक्षा अधिकारियों की बैठक आहूत की गई है। इसी क्रम में दोपहर 12 बजे से वर्षाकाल प्रारंभ होने से पूर्व जिले की सभी सड़कों की मरम्मत के संबंध में बैठक होगी जबकि शाम 4 बजे हिट एण्ड रन प्रकरणों की समीक्षा के उपरांत शाम 4.30 बजे आदिमजाति कल्याण विभाग से संबंधित अनुसूचित जाति एवं जनजाति के प्रकरणों में राहत राशि के आवंटन वितरण की समीक्षा की जायेगी।

महाराणा प्रताप जयंती पर सतना में निकाली गई शोभायात्रा



पूर्व सांसद बृजभूषण सिंह ने किया नेतृत्व, पारंपरिक वेशभूषा में महिलाओं ने दिखाए करतब

मीडिया ऑडीटर, सतना (निप्र)। सतना में महाराणा प्रताप जयंती के अवसर पर गुरुवार को शहर में शोभायात्रा निकाली गई। कुशती संध के अध्यक्ष एवं पूर्व सांसद बृजभूषण शरण सिंह ने दोपहर 3 बजे एयरपोर्ट तिराहे पर महाराणा प्रताप की प्रतिमा पर माल्यार्पण कर शोभायात्रा का शुभारंभ किया। शंखनाद और स्वस्तिवाचन

के साथ शुरू हुई शोभायात्रा एयरपोर्ट रोड से होते हुए रीवा रोड, सेमरिया चौक और भरहुत नगर मोड़ से गुजरते हुए टाउन हॉल पर समाप्त हुई। शोभायात्रा में सबसे आगे फूलों से सजे रथ पर महाराणा प्रताप की प्रतिमा थी, जिसके पीछे क्षत्रिय समाज के लोग चल रहे थे।

घोड़े और बैड-बाजे के साथ निकली शोभायात्रा का जगह-जगह पुष्पवर्षा के साथ स्वागत किया गया। कार्यक्रम में चित्रकूट विधायक सुरेंद्र सिंह गहरवार, रामपुर बधेलान विधायक विक्रम सिंह, पूर्व जिला पंचायत अध्यक्ष गगनेंद्र प्रताप सिंह एवं कफिक्वज सिंह सहित कई गणमान्य लोग शामिल हुए।

अतिथि विद्वान की मौत मामले में फॉरेंसिक टीम को मिले खून के धब्बे



मीडिया ऑडीटर, सतना (निप्र)। सतना में अतिथि विद्वान डॉ. स्नेहल सिंह की मौत का मामला नया मोड़ ले रहा है। गुरुवार को फॉरेंसिक टीम ने मुतिका के शुक्ला बर्दाडीह स्थित घर का निरीक्षण किया, जहां एफएसएल वैज्ञानिक डॉ. महेंद्र सिंह को कथित आत्महत्या स्थल पर खून के धब्बे मिले। रीवा से आई फॉरेंसिक टीम ने टीआई कोलागांव सुदीप सोनी की उपस्थिति में घर के कमरों और अन्य स्थानों की जांच की। डॉ. महेंद्र सिंह ने मीडिया को दिए बयान में खून के धब्बे मिलने की पुष्टि की है। बता दें कि, सिंगरौली कॉलेज में कार्यरत डॉ. स्नेहल सिंह का शव सोमवार को उनके ससुराल में फांसी के फंदे से लटका मिला। शव के नीचे खून के धब्बे मिलने

के कारण मायके पक्ष को हत्या का संदेह है। मुतिका रविवार रात साढ़े 9 बजे अपने भाई के साथ ससुराल पहुंची थीं। स्नेहल 22 मई को स्नेहल की दायी के निधन के बाद वह पति अभिषेक बघेल और बेटे समीर के साथ मायके आई थीं। रविवार को ससुराल से लगातार फोन आने के बाद वह वापस चली गईं। सोमवार ने टीआई कोलागांव सुदीप सोनी की उपस्थिति में फोन कर बुलाया, जहां स्नेहल का शव मिला। **बेटे ने पिता पर लगाया प्रताड़ना का आरोप:** मुतिका के 8 वर्षीय बेटे समीर ने अपने पिता पर प्रताड़ना कर हत्या का आरोप सोमवार को उनके ससुराल में लगाया है। बच्चे ने पिता के साथ रहने से भी इनकार कर दिया है। पुलिस मामले की जांच कर रही है।

मैहर में तड़के 4 बजे हुई आगजनी में लाखों का सामान जलकर खाक



कपड़े की दुकान में आग लगने से लाखों रुपए का नुकसान

मीडिया ऑडीटर, मैहर (निप्र)। मैहर जिले के बदरा थाना क्षेत्र के ग्राम सड़रा में एक कपड़े की दुकान में आग लगने से लाखों रुपए का नुकसान हो गया। दुकान के मालिक शिवनारायण गुप्ता बुधवार की रात दुकान बंद कर घर चले गए थे। गुरुवार तड़के करीब 4 बजे स्थानीय लोगों ने दुकान से धुआं

निकलता देखा। उन्होंने तुरंत शिवनारायण को सूचना दी। दुकान मालिक और ग्रामीणों ने आग बुझाने का प्रयास किया, लेकिन सफलता नहीं मिली। इसके बाद बदरा थाना पुलिस और फायर ब्रिगेड को सूचना दी गई। जब तक दमकल की गाड़ी मौके पर पहुंची, दुकान में रखा सारा सामान जलकर राख हो चुका था। आग किस कारण से लगी, यह अभी स्पष्ट नहीं हो पाया है। पुलिस ने मामला दर्ज कर लिया है और आग लगने के कारणों की जांच कर रही है।